
श्रोमच्छडुःराचायंप्रणीता 
॥ वबाक्यसुघा ॥ 
(दृग्दृश्यविवेक:) 


श्रीमद्‌ ब्रह्मानन्दमारती प्रक्लप्तया टीकया सहिता 

श्रीगणेशाय नमः । 
श्रीसच्चिदानन्दजगद्ग्रवे नमो नमः । 


श्रीमच्छडकराचायंप्रणीता वाक्यसुधा 
श्रीमदब्रह्मानन्दभारतीप्रक्लुप्तया टीकया सहिता । 
यस्मात्सर्वं समृत्पन्नं चराचरमिदं जगत्‌ । 
इदं नमो नटेशाय तस्मे कारुण्यरूपिणे ॥ १ ।। 
कारणं खादिजगतां तrरणाथमनागसाम्‌ । 
वारणाननमात्मानमद्वयं समुपास्महे ।। २ ॥। 


परापश्यन्त्यादिदेहां प्रणताभोष्टदायिनीम्‌ । 
सत्यज्ञानाचन्दरूपां ध्याये ह्याद्यां सरस्वतीम्‌ ॥ ३ ॥। 


नत्वा श्रीभारतीतीर्थविद्यारण्यमुनीश्वरी । 

मया वाक्यसुधाटीका यथामति विरच्यते ॥ ४ ॥ 
न ख्यातिर्लाभपजे च टीकाकरणकारणम्‌ । 

न विद्वत्ताबलं वाऽत्र मुक्तिरेवात्र कारणम्‌ ॥। ५॥। 

प्रारोप्सितस्य ग्रन्थस्याविघ्नेन परिसमाप्तिप्रचयगमनाय 
शिष्टाचारपरिपालनाय च केवलक्‌टस्थप्रत्यग्बोधरूपपरमात्म- 
स्वरूपानुस्मरणलक्षणं मद्धलमाचरन्‌ सञ्चिदानन्दाखण्डंक रस- 
स्वूवावस्थानलक्षणस्य मोक्षस्य त्वमस्यादिमहावाक्यार्थाः 
परोक्षज्ञानफलत्वा द्वाकयार्थेज्ञानस्य चान्वयब्यतिरेकाभ्यां पदार्थ- 
परिशोधनपूर्वकत्वात्पदार्थपरिशोधनस्प प्रसिद्धात्‌वा देना प्रसिद्ध 
निरूपणीयमिति न्यायेन प्रतिशरीरमहमहमिति प्रसिद्धजीव- 
दाचकत्वंपदा्थेप रिशोधनपूर्वेकत्वात्‌ श्रीमच्छारी रकमहाशास्ते 
श्रोमद्भाष्यकारेः त्रतिपादितमर्थं हृदि निधाय प्राण्यन जिघु- 
क्षया दुग्दृश्यविवेकद्वारा प्राधान्येन त्वंपदार्थपरिशोधनपरमिद 
प्रकरणमारभमाण: परमकृपानिधि: श्रीभारतीतीथंगरुः प्रक- 
रणप्रतिपाद्यमानमर्थ संक्षिप्य प्रथमश्लोकेन तावहर्शयति । 






सव्याख्यायां वाक्यसुधायाम्‌ । 
_ श्रौरामचन्द्राय नमः । 

दृश्य यः साक्षी दगे दृश 0 ५०४ 
। धीवृत्तयः साक्षी दृगेव न तु दृश्यते । । ११ 


हपमिति ।॥ लोके चक्षरिन्द्रियग्राह्मं यद्रूपमस्ति त त्सवं 
दृश्यं भवति । तद्ग्राहकं चक्षुरिन्द्रिय, स्वग्राह्मापेक्षया दुग्भ- 
वति, तथा तत्पुनश्रक्ष्‌ रिर्द्रियं स्वस्मादप्यान्तरस्य मनसो 
दृश्यं भवति, स्वभास्यचक्षुरिन्द्रियापेक्षया मानसमपि दृग्भ- 
वति, द्रष्टु भवति । मनसः सर्वे न्द्रियावभासकत्वसामर्थ्यं 
द्योतयति तुशब्द: । धीवृत्तयः अन्तःकरणस्य वक्ष्यमाणवृत्तण” 
स्तदविद्याकार्यत्वेन जड़रूपत्वात्‌ दृश्या भवन्ति । साक्षी 
शरीरत्रयविलक्षणः प्रत्यगात्मा दुगेव भवति द्रष्टैव भवति । 
एवकारेणार्थाददुश्यत्वे निषिद्धेऽपि कण्ठतोऽपि दृश्यत्वं निषे- 
घयन्प्रत्यगात्मनो द्रष्ट॒त्वमेव द्रढयति, न तु दश्यते इति । 
साक्षिणि वर्तमानस्य दुक्त्वस्य सर्वान्तरत्वे सापेक्षितत्वा- 
द्वावात्ततस्तस्य लोचनमानसयोवंत्तंमानदुकत्ववेलक्षण्यं द्योत 
पति द्वितीयस्त्‌शब्दः। साक्षिणः दृश्यत्वमप्रामाणिकमिति 
यस्मात्तस्मात्कालत्रयेऽपि दृक्त्वमे वास्य स्वरूपमिति भावः।।१।। 


एवं प्रकरण प्रतिपाद्यमानमर्थं संक्षिप्य प्रथमश्लोकेन 
दर्शयित्वा इदानीं प्रथमश्लोकस्य प्रथमपादेन दर्शितमर्थ द्वि- 
तीयएलोकेन स्पष्टयति. 

नीलपीतस्थलसुक्ष्म ह्वस्वदीर्घा दिभेदतः । 
नानाविधानि रूपाणि पश्पेह्लोचनमंकधा ।। २ ॥ 


ies 


नीलेति ।। दश्यत्वदक्त्वयोर्नानात्वेकत्वहेतुकत्वान्नील- 
पोताद्चनेकभेदभिन्नत्वेन दृश्यत्वं प्राप्तानि रूपाणि चक्षुरि- 
निद्रयं स्वयं स्वग्राह्मरूपभे दातक्‌लस्वरूपभे दमगृहीत्वेव एक- 
रूपेणैव पश्येत्‌ गह्हीयात्‌ । अत एवास्य दुकत्वं स्यादिति 
भावः ॥ २॥ 


| एवं प्रथमश्लोकस्य द्वितीयपादोक्तमर्थं स्पष्टीकुव॑न्‌ 
चक्ष रिन्द्रिये प्रदशितन्यायं श्रोत्रादी र्द्रियेष्वप्यतिदिशति 


आन्ध्यमान्द्यपट्त्बेषु नत्रधमषु चकधा । 
हे संड्भूल्पयेन्मन: भ्रोत्रत्वगादों योज्यतामिदम्‌ ।। ३ ।। 


बा : | Ee TE 
| आन्ध्यमिति ॥ आन्ध्यं नाम सामान्याकारेणपि स्ववि 
षयग्रहणासामथ्यं, विषयसामान्याकारग्राहकत्व मान्द्य, स्ववि- 
` षयसूक्षमविशेषाकारग्रहणसामर्थ्यं पटुत्वम्‌ । एवमत्र नेत्रधमंषु 
| आन्ध्यमान्दयादिभेदभिन्‍नेष्वपि नानात्वेनेव हेतुना भास्य 
मानान्‌ ताज्नेत्नधर्मान्‌ भास्यभेदानुरूपस्वरूप भे दमगृही त्वक- 
रूपेणैव मनः सङ्कल्पयेत्‌, मम चक्षुरन्धं मम चक्षुमेन्द मम 
चक्षः पटिवति । अत एवास्य मनसो दकत्वं भवतोत्यथं: । 
श्रोत्नत्वगादीत्यत्न चशब्दः सम्बध्यते, श्रोत्रत्वग्‌जिव्हाघ्राण- 
ष्वपीदं स्वविषयापेक्षया दुक्स्वं स्वभासकमानसापक्षया 

दश्यत्वं यथोचितं बाधिर्यादिकच योज्यतामृह्यतामित्यर्थः । 
एकस्मिन्निन्द्रिये दुग्‌ दृश्यविवेकं दशयित्वा श्रोत्रा दी न्द्रियान्तरे 
ष्वप्येवं योज्यतामित्यतिदिशति । आचारस्य स्वशिष्यं 
स्वबद्धघा क्रियमाणो दुग्द॒श्यविवेक एव पुरुषार्थोपायो भव- 
तीत्यभिप्रायः ।। ३ ॥। 


प्रथम श्ोकस्योत्तराद्ध साक्षी दुगेवेत्यन्तेन ग्रन्थेन प्र्दाश- 
तमर्थं विशदयति ˆ `“ | re 


पड द्ीभरद्ध बरे {& 


कामः सङ्कल्पसन्देहौ श्र 
>>: ह्लोरधीर्भोरित्येवमादीन्भासयत्येकधा चितिः, ।। ४ | 

काम इति ॥। रज्ज्वज्ञानाद्रञ्ञ्वारोपितान्‌ सर्पादीन्‌ 
रज्जुरिव स्वाज्ञानात्स्वस्मिन्नारोपितान्‌ कामः सङ्कल्पो विचि- 
कित्सा श्रद्धाऽश्रद्धा धृतिरधृतिह्रीर्धीर्भीरित्यतत्सव मन 
एवेति बृहदा रण्यकश्रूत्युक्ताना दिशब्देन संग॒हीतानेतरेयोपनिष- 
दाक्तान्संज्ञादींश्च स्वरूपज्ञानापनोद्यानेतान्‌ सर्वानप्यन्तःकरण- 
वत्तिविशेषान्स्वगतादिभे दरहितसच्चिदानन्दलक्षणब्रह्मा भिन्न - 
कटस्थप्रत्यग्रपा सवंसाक्षिणी चितिरेकधा भासयति । विकार- 
कारणाभावात्स्वभास्याऽवस्तृभूतविकारानुरूपं स्वगतविकार- 
मन्तरेणाप्येकरूपेणेव प्रकाशयतीति यावत्‌ ॥ ४ ॥। 


इन्द्रियमनसोरक्तन्यायेन उक्तलक्षणायाश्चितेरपि दृश्यत्व 
स्यादित्याशङ्कायां दृश्यत्वस्य द्रष्टप्‌ वेक त्वाच्चितेद्रेषटुत्वेन 
“चित्यन्तरा ङ्जीकारेणानवस्थाख्यो दोषः स्यात्‌ , चितेश्चितिरेव 
द्रष्ट्रीत्यस्मिन्‌ पक्षेऽपि कर्मकर्तृविरोधः स्यात्तस्मात््रकाशान्तः 

रनिरपेक्षतया स्वयंप्रकाशमानायाश्चितेदृश्यत्व न स्यादित्य- 
थेतो दर्शयन्मखतः स्वव्यतिरिक्तान्त क रणा दियुष्मदर्थ भ्य श्चिते - 


वॅलक्षण्यं “न तु दृश्यते’’ इत्यंशविवरणंनानन शोकेन दश- 
यति । 


५ नोदेति नास्तमत्यषा न बाड़ याति न क्षयम्‌ । 


| hn स्वयं विभात्यथान्यानि भासयेत्साधनं विना ।। ५ ।। 
र 0070२8 


ण नोदेतीति ।। यत्साक्षादपरोक्षादब्रह्मेति श्रुत्युक्तप्रकारेण 
विद्वदपरोक्षतां चितेरर्थात्सूचयन्‌ उक्तलक्षणां चिति परा- 


मृश्यत्येषेति । सवंसाक्षण्येषा चितिरहमादियुष्मदथवत्प्रागः 
भावाभावान्नोदेति नोत्पद्यते, प्रध्वंसाभावाभावान्नास्तमत्यन्त 
विनाशं न प्राप्नोति । व॒द्विक्षयौ ताभ्याम्‌ उपलक्षितौ अस्ति= 
व्वपरिणामौ च न प्राप्नोति । सर्वथा$प्येकरूपत्वा दुत्पत्त्यन- 
| न्तरं भाविव्यावहारिकास्तित्वमेव विकारान्तःपातित्वेन निषिः 
| घ्यते । न त स्वरूपास्तित्वं तस्याविकारत्वेन निष॑द्‌धुमशक्य- 
| तात चिते: षडभावविकाररहितत्वे हेतुं दर्शयति स्वयं विभा- 
तीति । एषा चितिः स्वस्य प्रकाशान्तरनिरपेक्षतया स्वय- 
प्रकाशमाना सती सच्चिदानन्दात्मकस्वरूपप्रकाशानन्तरमव 
स्वव्यतिरिक्तान्यखिलात्यारोपितवस्तूनि भासयेत्‌ प्रकाशयेत्‌, 
“तमेव भान्तमनुभाति सर्वं तस्य भासा सवमिद विभातीति 
श्रते: । सविकल्पस्य ज्ञानस्य निविकल्पकज्ञानपूर्वकत्वाच्चाः 
व्रानमानद्वयं सूचितम्‌ । अस्मत्प्रत्ययविषया एषा चितिः षड- 
भावविकाररहिता प्रकाशान्तरनेरपेक्ष्येण स्वयप्रकाणमानत्वात्‌ 
यत्षड्भावविकाररहितं नः भवति तत्प्रकाशान्तरनेरपेक्ष्येण 

स्वयंप्रकाशमानमपि न भवति, यथा युष्मप्रत्ययविषयोऽहमादिः। 
उक्तलक्षणा एषा चितिः षड्भावविकाररहिता प्रकाशान्तरनेर- 
वेक्ष्येण स्वव्यतिरिक्तवस्त्ववभासकत्वात्‌ यन्नैवं तन्नवं यथा5ह- 
:मादिरित्येवमक्तप्रकारेण स्वयंप्रकाशमानत्वात्‌ , षड्भावविकार 
रहितत्वाच्च युष्मद्थंवैलक्षण्ये सर्माथते सति; चितेः कालत्रये" 
ऽपि दुक्‌त्वमेव स्वरूपं, न तु दृश्यत्व मित्यर्थात्समथितं भवति 
“अदृष्टं द्रष्टरश्रुतं श्रोत्रममतं मन्तृ अविज्ञातं विज्ञातृ “त दृष्ठे- 
द्रेष्टारं पश्येन्न श्रते; श्रोतारं श्रुणुयान्न मतेमंन्तार मन्बीथा: 
न विज्ञातेविज्ञातारं विजानीया” इत्यादिश्रृतिसहल्रेणाप्यय- 
मेवार्थस्तात्पर्येण प्रतिपाद्यत इति-॥ अतो युष्मत्प्रत्ययविष- 
यान्तःकरणादिरूपं दृशयमेवास्मत्प्रत्ययावलम्बनभूतायाः भ्रः 
त्यक्‌चितेः स्वरूपं दुक्‌त्वमेवातः प्रत्यकचितिरेव परं ब्रह्मोत्यय- 
मेवाभिप्रेतार्थ: ।। ५ ॥। 


नन्‌ युष्मदर्थावभासकत्वं प्रथम श्लोक साक्षिण इत्युक्तम्‌ । 
अत्र तु चितेरित्युक्तम्‌, अतः पूर्वापरविरोध इति चेन्नेष दोषः, 
प्रथमश्जोकोक्तसाक्षिण एवात्र चितिशब्देन परामृष्टत्वात्तस्येव 
पुनः प्रथम श्लोकार्थविवरणेन प्रकरणपरिसमाप्तिपर्यन्तनोत्त र- 
ग्रन्थसन्दर्भेणापि तत्र तत्र साक्षिशब्देन परामृष्ट त्वात्साक्षी 
चितिश्चिच्चैतन्यं ज्ञानं बोधः प्रत्यगात्मा. कूटस्थ इत्यादि- 
शब्दानामेकार्थपयवसायित्वाच्च । ननु तहि युष्मद्थस्यान्त: 
करणस्य सापेक्षकं दुक्त्वमपि न सम्भवति भौतिकत्वेन जडा- 
त्मकत्वाद्धटादिवत्‌, द्रष्टरि नास्ति दृश्यत्वं दृश्यस्य द्रष्टृता, 


= 


` -*वरामृश्यत्वादिति बा पाठः 

न हि दृश्यरूपस्य कुडबादेद्रेष्ट्रता, न हि दृश्यते” इति 
पुराणवचनाच्च । तथा सति तस्य संसारो नोपपद्यते । अथवा 
र्वोक्तप्रकारेणाहमादिविलक्षणस्य कटस्थस्य स्वयंप्रकाशप्रत्य- 
्रोधरूपस्य साक्षिणश्च जाग्रदादिविमोक्षान्तः संसारो नोप- 
पञ्चते, तस्यास ङ्गोदासीनत्वात्‌ । योऽसंसारी न भवति सो 
ऽसङ्क उदासीनोऽपि न भवति यथाहमादिः, असङ्गो ह्यय 
पुरुष इत्यादि श्रतिसद्भावाद्धेतुरसिद्धो न भवत्ये व मुक्त प्रका रे- 
णान्त: क रणतस्साक्षिणो रुभयो रप्यसंसा रितंवे सर्माथते सति 
निवर्त्येसंसाराभावात्तन्निवतकज्ञानस्या पि नैरर्थक्यं स्यात्ततस्त- 
ज़्ञञानप्रतिपादकवेदान्तवाक्यानामप्यप्रामा णिकत्वप्रस हैं: स्यात 
पुनरुक्‍्तलक्षणस्याशेषविशेषशून्यस्य साक्षिण: शब्दप्रवृत्तितिमि- 
ततषष्ठयादिरहितत्वेन वेदान्तवाक्यैविधिमुखेन प्रतिपाद्यमानः 
व्वासम्भवात्‌ अतस्त न्निरसनमात्रेण तद्रपा प्रसिद्धेश्च शास्त्रस्या- 
प्रामाण्यं प्रसज्येत । एव परम्प रयाऽनेकदोषसम्भवात्साक्षिणः 
कूटस्थत्वस्वयंप्रकाशमानत्वादिकमप्यप्रामाणिक स्या दित्यनेक- 
दोषमाशङ्कान्तःकरण परतिफलितानिर्वचनीयचिच्छायाङ्गी - 
कारे सति सर्वोऽपि दोषः परिहृतः स्यादित्य भिप्रेत्य चिच्छायां 
तावदङ्गीकरोति | 


जं मु कै 


छः ५ है L 9 
है... कक [ | 


(0० 4. िसछायाबेश Sa 0” टा 
820 हळ ९ चिचछायावेशतो बुद्धौ भानं धीस्तु विधा स्थिता । 
र hs 


ति ९; पाप. अन्त ६५ रूपिर्ण 
gv‘, एकाहङ्कृतिरन्या स्थादन्तःकरणरूपिणो ॥ ६ ।। 
ag E | 





चिच्छायेति ।। चिच्छायांवेशतो बुद्धौ भान रजत- 
सुवर्णादिवद्‌ बहु विधपरिणामाहँमन्तःक रणाख्य द्रव्यमत्र ब्‌ डि- 
शब्देन धीशब्देत चोच्यते । तस्यान्त:क॑रणस्य कतंस्वरूपवृत्ति 

मदंशोऽहंकृतिशब्देनोच्यते, करणस्वरूपमन:शब्दवाच्याहमिद- 
मात्मिकवृत्त्यंशो$न्त:करणशब्देनोच्यते । तत्र श्रोन्नादिकरणा- 
पेक्षया अन्त:करणत्वादन्तःकरणं बुध्यते । अनया चिच्छाया- 
वेशत: । चिच्छाया चित्प्रतिबिम्बं तस्या आवेशोऽनुप्रवेश- 
स्ततो स्वरूपमिति बृद्धिस्तस्यां भानं स्यात्‌ । स्वभावतो 
जडरूपाऽप्यन्‌ प्रविष्टचेतन्यबलाद्बुद्धिः स्वयंप्रकाशमानेव भव- 
तीति यावत्‌ । धीस्तु द्विधा । तुशब्दोऽवधारणे । श्रामक- 
सन्निधौ लोहवत्साक्षिसन्निधौ बहुविधचेष्टां स्थिता कुबंती 
सा धीद्विधैव स्थिता। तयोर्मध्ये एका धीरहङकृतिशब्दवाच्य- 
कर्तरूपा स्यात्‌ अन्या धीरमंनःशब्दवाच्याऽन्तःकरणरूपिणी 
स्यात्‌ । कामादीनां संज्ञादीनां च सवंषामप्यन्तःकरणपरिणा- 
मविशेषाणां मनोबृद्धघह ङ्कारचित्ताख्येष्वन्त:क रणचतुष्टयेष्व - 
न्तर्भतत्वात्‌, बुद्धिचित्तयोरपि यथाक्रममहङ्कारमनसोरेवान्त- 
्भूतत्वादृत्तिमदृृत्तिलक्षणाकार द्वयव्यति रिक्तान्तःक रणाकारान्त- 
रस्य निरूपयितुमशक्यत्वात्‌ । चित्कर्मेभूताबुद्धिः स्वविकारा- 
नुकारिणाऽनुप्रविष्टचेतन्येन सहिताऽहङ्कारमनःशब्दवाच्य कतं - 
करणात्मकवत्तिमद्रत्तिलक्षणाकारद्वयेनकावस्थितेति भाव:।। ६।। 


उक्तलक्षणयोरहङ्कारमनसोमंध्येऽहङ्कारस्य चिच्छायया 
सह तप्ताय:पिण्डवत्तादात्म्यात्तन सच्चिदाभासाहङ्कारेण 
तादात्म्याञ्जडरूपोऽपि देहश्चेतनत्वं प्राप्नुयादित्याह— 


0६0१४ र + % 
“छायाहङ्कारयो रेक्यं तप्तायःपिण्डबन्मतम्‌ । 
तदहङ्करतादात्म्याद्वेहश्चतनतामगात्‌ ।। ७ ।। 


IO सब्याख्या वावयसुधा 


छायेति ॥ छायाहद्कारयोश्भिदाभासकर्तरोरक्यं तप्तायः- 
पिण्डवद्वन्हिसम्बन्धेन तद्रपं तप्तायःपिण्डवन्मतमभिप्रेतं, यथा 
दृष्टान्ते अयमरिनिरिदमय इति पृथक्करणमशक्यं तथा दार्ष्टा- 
न्तिकेऽप्ययमहङ्कार इयं चिच्छायेत्यहद्कारस्वरूपस्य तत्नानु- 
प्रविष्टचिच्छायास्वरूपस्य च पृथककरणमशक्यमिति भावः । 
तदहृङ्कारतादात्म्पात्तन चिच्छायासहितेनाहङ्कारेण तादा- 
त्म्यात्‌ सोऽहङ्कार आत्मा नाम स्वरूपं यस्य देहस्य स 
तदात्मा, तस्य भावस्तादात्म्यं सम्बन्ध इत्यर्थः । तस्माहेह: 
स्थलशरीरं स्वयं जडरूपमपि चेतनतां चंतनं ज्ञानं तस्य 
भावश्चेतनता तां ज्ञातस्वरूपतामगातप्राप्नुयादित्यर्थः । यथा 
पयसि परीक्षणार्थं प्रक्षिप्तो मरकतमणिः पयोशेषमात्मच्छायं 
कुर्यात्तथा स्वभावत एव सर्वान्तरः कूटस्थोऽसङ्गबोधरूप 
साक्ष्यप्यंहङ्कारादिस्थूलदेहपयन्तमशेषं युष्मदर्थमात्मच्छायं 
कुरुते इतिं भावः ।। ७ ॥। 





नन्वेवमहङ्कारस्य चिच्छायादेहाभ्यां तादात्म्ये सत्यह 
एयाम्यहं श्ुणोमीत्यादेरनुभवसिद्धत्वादिन्द्रियेरपि तादात्म्य 
म्स्तीत्याशङ्कच इर्द्रियाणां स्वस्वगोलकस्थानमन्तरेण स्वस्व 
विषयग्रहणसा मर्थ्याभावाद्गोलकानां च स्थूलशरीरावयवत्वा- 
दवयवावयविनोभेद।भावान्मनुष्योऽहं ब्राह्मणोऽहं गृहस्थोऽहं 
कुषणकेशोऽहमित्यादिवदहं चक्षुरहं श्रोत्रमित्याद्यनुभवाभावा- 
त्कस्त्वमिति पृष्टे अहमिति वदतो देहस्येव स्पृश्यमानत्वा~ 
च्चेन्द्रियतादात्म्यस्यापि देहतादात्म्येऽन्तभतत्वात्पृथक्‌ न 
निरूपणी यमित्यहङ्का रस्य सम्बन्ध्युद्दंशद्वारेण तादात्म्यस्येयत्तां 
दशयति 

अहङ्कारस्य तादात्म्य चिच्छायार्दहैसाक्षिभि 
सहजं कमंजं भ्रान्तिजन्य*्च त्रिविध क्रमात ।।( ८ 

अहङ्कारस्येति ॥। अहङ्कारस्थेत्युक्तलक्षणस्य कत्‌ श्रि- 
च्छायादेहसाक्षिभिः चिच्छायया देहेन साक्षिणा च सह 
क्रमात्सम्बन्ध्युद्रेशक्रमेण त्रिविधं त्रिप्रकारं तादात्म्यं सम्बन्धः 
स्तेषां तादात्म्यानां सदर्थानि नामानि कल्पयति । सहजं 
चिच्छायाहङ्का रयोर्ये्तादात्म्यं तत्सम्बन्धिनो रुभयोरप्युत्प त्ति- 
काले सहैव जायते इति सहजमित्यूच्यते । कमजम्‌ उक्तलक्ष- 
णाहङ्कारस्य देहस्य च यत्तादात्म्यं तदन्वयव्यतिरेकाभ्यां 
जाग्रद्भोगप्रदकर्मणेव जायते इति कर्मेजमित्युच्यते । भ्रान्ति- 
जन्यमधिष्ठानयाथात्म्याज्ञानं भ्रान्तिशब्देनोच्यते, अहङ्कार- 
साक्षिणोर्यत्तादात्म्यं तदनाद्यनिरवंचनीयश्रान्त्येव जायते इति 
श्रान्तिजन्यमित्यच्यते । तादात्म्यत्रयंसम्‌च्चयार्थश्चशब्दः । 
अल्नायं प्रयोगः । अहङ्कारसाक्षिणोस्तादात्म्यमधिष्ठानयाथा- 
त्प्याज्ञानजन्यमधिष्ठानयाथात्म्यज्ञानापनोद्यत्वात्‌ , यद्यदधि- 
हठानथाथात्म्यज्ञानापनोद्यं तत्तदधिष्ठानयाथात्म्याज्ञानजन्यं, 
यथा रज्जसर्पादीनां तादात्म्यं तथा चेदमधिष्ठानयाथात्म्य- 
ज्ञानापनोद्यं। तस्मादधिष्ठानयाथात्म्याज्ञानजन्यमंवेति । एव- 


महङ्कारस्य. चिच्छायादेहसाक्षिभि सम्बन्ध्य्‌ हेश क्रमेण वो क्त- 
लक्षणं त्रिविधं तादात्म्यमस्तीति शेष: ॥। ८ ॥। 














नन्‌ तहि “ऊध्वंमूलमधःशाखमश्चत्थ प्राहुरव्ययम्‌ 
एवमंनादिरनन्तो:नेसगिकोऽयमिति च श्रीभगवद्भाष्यकारा- 

भ्यामुक्तत्वादहङ्कारसाक्षिणोस्तादात्म्यस्य निवत्तिर्नास्त्यत एव 
निःशेषदुःखो च्छित्तिनिरतिशयानन्दावाप्तिलक्षणमोक्षो$प्याशा- 
मात्रमित्याशडूच ब्रह्मात्मज्ञानपर्यन्तमेव भ्रान्तिजन्यतादा- 
त्म्यस्याऽविनाशित्वेन ताभ्यां विवक्षितत्वात्‌ अन्यथा स्ववाक्य 
विरोधात्सवंषामपि मोक्षशास्त्राणामप्रामाण्यप्रस ङ्गाच्च, मुम- 
क्षणामपि सवषां मोक्षविषयश्रवणादिप्रवृत्त्यभावाच्च, कर्म- 
जन्यतादात्म्यनिबृत्तेश्च, प्रतिदिनं सषुप्तावनुभतत्वाच्च, सह- 
जतादात्म्यातिरिक्तयोरपि तादात्म्ययोः स्वस्वकारणनाशद्वारा 
निवृत्तिरस्त्येव । सहजतादात्म्यस्य त॒ सहजत्वादेव निवत्तिर्ना 


स्तीत्याह=. ...॥ 2-4, 6०077 (कक कह १९५०११५ २६०3 





ल. करनी शी तका अ की, 


“ सम्बन्धिनोर सतोर्ना स्ति निवृत्तिः सहजस्य त । 
कर्मक्षयारप्रबोधाच्च निवतेते क्रमादुभे ॥ ९ ।। 


(Tipe sired] Us en 

"१०१५ 2“ „ सम्बन्धीति ॥ सम्बन्धिनो सतोः परस्परसम्बन्धित्वे- 
| नेवोत्पद्यमानयोरुतूपत्तिकाले एव सम्बन्धिनोरित्यर्थ: । तु- 
शब्दोऽवधारणे । सहजतादात्म्यस्येतरतादात्म्यवेलक्षण्यद्योत- 
नार्थो वा । उतक्तलक्षणयोश्चिच्छायाहङ्कारयोः सहजाख्यस्य 
तादात्म्यस्य निवृत्तिर्नास्त्येव परस्परं । पृथग्भावो न सम्भव- 
त्येव । सृषुप्तिमूर्छामरणादौ जाग्रद्भोगप्रदकर्मक्षयात्‌ जाग्न 
त्काले श्रृत्याचार्यानुग्रहबलेनाहं ब्रह्मास्मीति ब्रह्मात्मैक्य- 
साक्षात्काराच्च कमंजन्यश्रान्तिजन्याख्ये उभे अपि तादात्म्ये 
निमित्ताभावान्नेमित्तिकस्याप्यभाव इति न्यायेन क्रमान्नि वर्तेते । 
कर्मक्षयात्‌ कर्ज तादात्म्यं निवतंते । अहङ्कारदेहाख्यावृभा- 
वपि सम्बन्धिनौ परस्परसम्बन्धं त्यजेते इत्यर्थः । प्रबोधाद- 











सव्याख्या वाक्यसुधा l3 


प्रबोधक्षये सति भ्रान्तिजन्यमपि तादात्म्यं निवर्तते, बोधा- 
नन्तर साक्षिसम्बन्धराहित्येनाप्यहङ्का रप्रतीति रन्यद्ष्टयेव स्व- 
दृष्ट्या निवतेते, यथा शृक्तिकाज्ञानात्तत्स्वरूपाज्ञाने नष्टे 
सति तत्रेव रजतं लीयते तथा स्वरूपपरिज्ञानात्स्वरूपाऽपरि- 
ज्ञाने नष्टे सति स्वस्मिन्नेवाहङ्कारो लीयते एव ॥। ९ ॥ 


संक्षेपेणावस्थ।व्रयस्वरूपमन्वयव्यतिरेकाभ्यां देहस्याचे- 
तनत्वञ्च दशयति-— 
! हैँ ८.४९ bs FY बु } 
अहङ्कारलपे सप्तो भवेहेंहो5प्यचेतन 


'e 
अहद्धारविकासाद्धेः स्वप्नः सवस्त जागरः ॥। १० ॥। 
न is । |, kl EI ह वि bi RF शा छः ty 
|! गौ स्व ह) क, 


अहङ्कारेति ।। स्थ ल सुम भौग द्वयप्र दकरमक्ष या त्स्वका र- 
णा"ज्ञाने अहङ्कारे लीने सति तदहङ्कारलयावस्था सुषुप्ति- 
रित्युच्यते । तस्यामवस्थायां पूवंमहङ्कारसम्बन्धाच्चेत नत्वेन 
भातो देहोऽप्यचेतनो भवेत्‌ “अन्धः सन्ननन्धो भवति, विद्धः 
सन्नविद्धो भवति, उपतापी सन्ननुपतापी भवती” त्यादिश्रतेः । 
अहङ्कृतिविकासाद्धेः स्वप्नः सूक्ष्मभोगकर्मण्यद्बृद्धे सति 
तद्वशात्स्वकारणा"ज्ञानादुत्पन्नस्याहङ्कारस्य स्वव्यतिरिक्तव- 
स्त्वन्तराभावेऽपि जाग्रज्जनितसंस्कारमातरूपभोगाथं स्थल- 
शरीराभिमानमन्तरेणापि शरीरस्यान्तःसूक्ष्मनाडीप्रचारो यः 
स एव तस्याहङ्कारस्याद्धेविकासः, स एव स्वप्न इत्यच्यते । 
तत्राहङ्कारव्यतिरिक्तवस्त्वन्तराभावे श्रतिः “न तत्र रथा- 


ह. र्य कवक व्या 


*कयात्सकारणाज्ञाने इति.वा पाठ: । 
**तद्रशात्सकारणाज्ञानादितिं वा पाठ; । 

नरथयोगा न पन्थानो भवन्ती” त्यादि: । सर्वस्तु जागरः 
-थलभोगप्रदकर्मण्यदबद्धे सति तद्वशादापादमस्तक स्थूल- 
देहेऽभिव्याप्तस्याहङ्कारस्य सर्वन्द्रियः सवविषयज्ञान ` यत्स 
एव तस्याहङ्कारस्य पूर्णविकासस्तदेव जागरणमित्युच्यत । 
अस्यामवस्थायां पुनरहङ्कारसम्बन्धादृहः. पूववच्चतनत्वन 
भासते । उभयत्राहद्कारे समाने स्वप्नाज्जागरितस्येन्द्रिय- 
विषयस-द्भावात्मकवे लक्षण्यद्योतनार्थस्तुशब्दः । अत्र दशितेऽव- 
स्थात्रयलक्षणे माण्डक्यतापिनीयाद्युपनिषदः प्रमाणानि 
“दक्षिणाक्षिमुखे विश्वो मनस्यभ्तस्तु तैजसः। आकाशे च हृदि 
प्राज्स्त्रिधा देहे प्रतिष्ठितः” इन्द्रिये रर्थोषलब्धिर्जागरितं, 
करणेषु पसंहृतेषु जागरितसंस्कारप्रत्ययसविषयः स्वप्नः, सर्वे- 
प्रकारकज्ञानोपसंहारो बुद्धेः कारणात्मनाऽवस्थानं, सुषुप्ति- 
रित्यादीनि श्रीमदगोडपादाचार्यंभगवत्पादाचार्यादिपूर्वाचायं- 
वचनानि च ।। १० ॥। 


एवं कतंव्यापारं निरूप्य करणस्यापि क्रियाव्याप्यत्व | 


तंत्क्रियां दर्श यति-- कन 
ता ह्री UV PAF fn ~ rie RF | ५ ठट 5 ५ t 


अन्तःकरणवत्तिश्च चितिच्छायक्यमागता । 
वासनाः कल्पयेत्‌ स्वप्ने बोधक्षावषयान्बहिः ।। ११ ॥। 


Eli हल 
अन्तःकरणेति ॥ अन्तःकरणं चासौ वृत्तिश्चत्यन्तः 
करणवृत्तिः । सञ्चिदाभासकतुंरूषवृत्तिमदपेक्षया करणभूत 
मनःशब्दवाच्याहमिदमात्मिका वृत्तिरिति यावत्‌ :। ` वृत्तिः 
एचेति चकारेण छायाहङ्कारैक्यविषये प्रदशितो दुष्टान्तादि- 

रवस्थात्रयेऽप्यहङ्कारवत्स्कोचविकासादिश्रात्वापि समान इति 
द्योत्यते । उक्तलक्षणा सा वृत्तिश्च सुषुप्तौ लीयते । सा पुन 
सूक्ष्म भोग प्रदकमेवशा दुत्पत्तिस मये चिच्छायया तप्तायःपिण्ड 
वदैक्यं प्राप्ता सती स्वप्नावस्थायां नाडीमघ्ये कतृकरणकम- 
क्रियात्मकव्यवहारवासनाः कल्पयेत्‌ । सेव पुन स्थलभोगप्रद- 
कर्मवशात्स्थलशरीरेणैक्यं प्राप्ता सती जाग्रदवस्थायां श्रोत्रा- 
दीन्द्रियैः शब्दादिविषयान्बहिः कल्पयेत्‌ । ननु बाह्मविष- 
याणामीश्व रस्रष्ट्त्वेनान्तःकरणकल्पितत्वमयुक्तमिति चन्नेष 
दोषः, स्वरूपमात्रस्येश्च रखष्ट्त्वेषषि भोग्यत्वाकारस्यान्तः- 
करणकल्पितत्वात । “करणं कमें कर्ता च क्रिया स्वप्ने फलं 
च धो: । जाग्नत्येवं यतो दुष्टे” त्याचार्यंवचनाच्च ॥ ११ ॥। 


एकमेवान्तःकरणं व्यवहारसौकर्यार्थमह ङ्क रमनोभे देना- 
वयवशो विभज्य प्रदर्शयित्वा इदानीमहद्कारस्यापि मनो- 
पेक्षया कर्तरूपत्वेषषि चिच्छायावेंशतो बुद्धौ भानमित्यत्न 
बद्धिशब्देन निदिष्टान्तःकरणाख्यद्रव्यापक्षया करणत्वात्तस्यव 
सर्वसंसारनिवंतंकत्वेन मुख्यकतृत्वान्मुख्याहङ्कारत्वाच्चाहङ्का- 
रमनोविभागपर्वावस्थालक्षणस्य तस्यान्त:करणाख्यद्रब्यस्य 
स्वरूपं दशयति— TFT 


यं Chan, लाक ने 

मनोहडकृत्युपॉंदानं लिङ्कमेकं जडात्मकम्‌ । ` ::' ` 


अबस्थात्रयमन्वेति जायते ख्रियते तथा ॥ १२ ॥ ६७. ˆ 


हे लै! ६९१] haus!’ ., 

मन इति ॥ मनोहडकृत्योरुपादानं कारणं यत्तन्मनोह- 
ङकृत्युपादानं कि तल्लिङ्गं, लिद्धथत गम्यतेऽनेनेति लिङ्क 

मन्त:करणाख्य द्रव्यमित्यर्थः । तस्यैवाहं ब्रह्मास्मीत्यखण्डा- 
कारवृत्तिद्वारेण सच्चिदानन्दा द्वितीय ब्रह्मात्मगमकत्वात्‌ । नन्‌ 
तत्त्वविवेकाख्ये ग्रन्धे “ बुद्धिकर्मेन्द्रिय प्राणपञ्चकैर्मनस। धिया 
शरोरं सप्तदशभिः सूक्ष्मं तल्लिङ्गमृच्यते” इति सप्तदशा- 
वयवात्मकस्य सूक्ष्मशरीरस्यव लिङ्गत्वमृक्तं, नान्तःकरणस्य 
लिङ्गत्वमृपपद्यते इत्याशङ्कच बृद्धिकर्मेन्द्रियप्राणपञ्चकानां 
वेदान्तेषु भौतिकत्वेन श्रुतत्वेऽपि “अन्यत्रमना अभूवं नादशं- 
मन्यत्रमना अभूवं नाश्रौष” मित्यादिश्रृतिष्वन्तःकरणाधी न- 
त्वश्चवणात्‌ अतएवाहङ्कारमन:सहितानां तेषां ज्ञानक्रियाशक्ति- 
द्रयात्मकान्तःकरणवृत्तित्बाद्‌ वृत्तिवृ त्तिमतोव्यावहारिकभेद - 
विवक्षया तव्रोक्तत्वात्‌ । तयोः पारमाथिकभेदविवक्षयेवावोक्त- 
्वात्तद्विवक्षाभेदेन पक्षद्वयस्याप्युपपन्नत्वा दुक्तलक्षणस्यान्त:क- 
रणस्य सूक्ष्मशरीरत्वं लिङ्गत्वं चोपपद्यते एवत्यभिप्रायेणाह 
एकमिति । एवमृक्तलक्षणमन्तःकरणं स्वभावतो जडमप्यन्‌- 
प्रविष्टचिच्छायाबलेनेव स्थूलशरीरमप्यात्मत्वेनैव गृहोत्वा 
पूर्वोक्तसद्धो चविकासप्रकारेणानुदिनमवस्थात्रयं प्राप्नोति । 
था क्मवशादवम्थात्रयं प्राप्नोति तथा जननमरणादिकञ्च 
क्मेवशात्प्राप्नोतीत्यर्थः । जायते भ्रियते इत्युक्ताऽनन्तरं तथा- 
शब्द प्रयोक्तु धं माधर्मंवशाद्‌ घटीयन्त्रवत्पौनःपुन्येन जन्ममरणे 
प्राप्नोती त्य भिप्रायः 'शोकह॒ष॑भयक्रोधलोभ मोहस्पृहादयः अह- 
ङ्कारस्य दृश्यन्त जन्ममृत्युश्च नात्मनः । एव दुःखाद्यन्‌- 
भवन्संसारेऽस्मिन्पुमान्‌ मुने घटोयन्व्र ब ढुद्विग्नो जायते भ्रियते 
च्‌ सः इत्यादिपुराणवचन।त्‌ ॥ १२ ॥। 

एवं निखिलसंसारनिर्वाहकलिङ्गशरीरस्वरूपं निरूप्य- 
इदानीमस्य लिङ्गस्य विराडन्तसमस्तप्रप्चस्य मूलकारण- 
भूतायाः: सञ्चिदानन्दब्रह्माश्चयाया अविद्याऽज्ञानतमोमोहादि- 
शब्दवाच्यायाः  सर्वानर्थबीजभतायाः अन्तिवंचनीयायाः 
मायायाः स्वरूपं तच्छक्तिद्वारेण विभज्य दशयित्‌ं तच्छक्तेरि- 


d+ २ 49% 7 लि“ ५+ 7) 

स. ४ को 
शक्तिद्वयं हि मायाया विक्षेपावत्तिरूपकम्‌ । 
विक्षेपश क्तिलिङ्कादिब्रह्माण्डान्तं जगत्सृजेत्‌ ॥ १३ ॥।*० 


Pav 


शक्तिद्वयमिति । उक्तलक्षणमायाया आवरणशक्ति- 
विक्षपशक्तिरिति द्रयमस्तीति शंषः । “जीवेशावाभासेन 
करोति माया चाबिद्या च स्वयमेव भवती” त्यादिवेदान्त- 
वाक्येषु मायायाः शक्तिद्वयात्मक प्रसिद्धमिति, शास्ट्रप्रसिद्धि 
द्योतयति हिशब्दः । अधिष्ठानमनाच्छाद्य विक्षेपयित्‌मशक्य- 
त्वेन विक्षेपशक्तेः आवरणशक्तिपूर्वंकत्वात्‌, अत एवावरण- 
शक्तेरग्रघत्वेऽपि छन्दोभ ङ्गभया द्विक्षपशब्दपूर्वनिपातः कृतः । 
एवं शक्तेरियत्तामुक्त्वा, इदानीं सच्चिदानन्दलक्षणब्रह्मात्म- 
स्वरूपमात्नाच्छादिकायाः विक्षेपशक्त्यभिव्यक्तेः पूर्वावस्था- 
लक्षणायाः आवरणशक्तेः सर्वानर्थबीजत्वेनाग्रथत्वेऽपि विक्षेप- 
शक्तेने रपेक्ष्येण ब्रह्मानन्दानुभवं तिरस्कृत्य सांसा रिकसखदुःखा- 
दिभोगप्रदत्वसामर्थ्याभावात्प्रतिदिनं सुषुप्तावन्‌भूतत्वेनास्मि- 
नथ कस्यापि विप्रतिपत्त्यसम्भवात्‌ विक्षेपशकत्यभिव्यक्त्य- 
नन्तरं तया सृष्टस्याहङ्कारादिदेहान्तस्य युष्मदर्थस्य शरोर- 
व्रयविलक्षणस्य कटस्थासङ्गबोधरूपस्य साक्षिणश्च स्वभाव- 

सिद्धं भेदं सँवावरणशक्तिर्येनांशेनावृणोति तस्येवांशस्य सुखि- 
त्वदु:खित्वाद्यनेकविधसंसा रका रणत्वात्तादुशावरणशंकत्यंशस्यो- 
क्तरीत्या विक्षेपशक्त्यनन्तरभावित्वात्तदपेक्षया विक्षेपशक्ते- 
रग्रचत्वादनेनेवाभिप्रायेणावरणशक्तिस्वरूपं पश्चान्नि रूप यिष्य- 
।न्वक्षेपशक्तिस्वरूपं तावन्निरूपयति। विविधं करणं विक्षेपः 
विविधं भानं भवनं वा सा चासौ शक्तिश्चेति विक्षेपशक्तिः । 
अध्यात्मं विश्वतंजसप्राज्ञादिभेदेन, अधिदवतं विराट्‌ हिर- 
ण्यगर्भान्तर्याम्यादिभदेन च स्वगतादिभेदरहितं चिन्मात्रं 
विक्षेपयती ति विक्षंपशक्तिः, उक्तलक्षणं चिन्मात्रमनया विक्षि- 
प्यते इति वा गिरिनदीसमुद्राद्यनेकनामरूपाकारेण स्वयमेव 
विक्षिपति, नामरूपाद्याकारेण परिणमत विवर्तते इत्यर्थः । 
एवमिति विक्षेपशक्तिर्जायते, पुनलंयं गच्छतीति जगत्‌ । उक्त 
लक्षणा सा शक्तिरक्तलक्षणं समष्टिव्यष्टयात्मक लिङ्गशरी- 
रादिब्रह्माण्डान्तं जगत्सृजदुत्पादयेदित्यथंः ॥ १३ ॥ 


एवं विक्षेपशक्तिस्वरूपं निरूप्य तद्विक्रियात्मकसृष्टि- 
स्वरूपनिरूपणद्वारेणापि तदेव विशदयति — 

सृष्टिर्नाम ब्रह्मरूपे सच्चिदानन्दवस्त॒नि । 
अब्धो फेनाविवत्सवंनामरूपप्रसारणा ।। १४ ।। 


HOS ७१३, ५०५७० 

सृष्टिरिति ॥ ब्रह्मस्वरूपे सच्चिदानन्दवस्तुन्या रोपित- 
नामरूपयोरवस्तुत्वादधिष्ठानस्य तद्वेलक्षण्यं द्योतयति वस्तु- 
शब्द: । सच्चिदानन्दःच्च तद्वस्त चेति सच्चिद।नन्दवस्त तस्मि 
न्परमार्थसच्चिदानन्दलक्षणे ब्रह्मणीत्यथः । नाम च रूपञ्च 

नामरूपे सर्वे ते नामरूपे च तयोः प्रसारणा, विस्तार: 
विततिः सृष्टिरित्युच्यते । एतदुक्तं भवति । ब्रह्मण्यवस्थि- 
ताया विक्षेपात्मिकायाः मायायास्तस्मिन्नेव ब्रह्मणि समस्त- 
नामरूपाकारेण विवर्तनं यत्सैव सृष्टिरित्युच्यते इत्यत्र दुष्टा- 
न्तमाह- अब्धौ फेनादिवदब्धाववस्थितायाः विक्षेपात्मिका- 
या: मायायास्तव्रैव फेनतरङ्गबुद्बदाद्याकारेण विवतंनं यथा 
सृष्टिशब्देनोच्यते तथाऽत्रापीति भावः ।। १४ ।। 


एवं विक्षेपशक्तिद्वारा मायास्वरूपं दशयित्वा आवरण- 
श्‌ क्तिद्वारेणापि ,तदेव, दर्शयत्--_ ८.6 5, 2७४०-०६ 

अन्तदृग्दृश्ययोभेंदं बहिश्च ब्रह्मसर्गयोः । . 
आवणोत्यपरा शक्तिः सा संसारस्य कारणम्‌ ।। १५ ।। 

अन्तरिति।। अन्तः स्थूलशरीरस्यान्तदेशे । दृग्दृश्यंयोर्भेदम्‌ 
“'अहमन्नादोऽहमन्नाद” इत्यादि श्रेत्यानुसारेण शरीरत्रयता- 
दात्म्यवशाऱद्भोक्तृत्वमापन्नस्य परमार्थतस्तद्रहितस्य केवलदूडः- 
मातरस्वरूपस्यास्मदर्थस्य साक्षिणः, अविद्याकार्यत्वन जडरूप- 
स्याहङ्कारादिदेहान्तस्य युष्मदर्थस्य च भेदमन्योन्यवेलक्षण्य- 
मन्योन्यपृथग्भावम्‌ । बहिः शरीरस्य बाह्मदेशे । ब्रह्मसर्गयोभ दं 
“सच्चासच्चाभवत्‌ अहमन्नमहमन्न”मित्यादिश्रुत्यनुसारेण ना- 
मरूपतादात्म्यवशा-द्रोग्यत्वमापन्नस्य परमार्थंतस्तद्रहितस्य 
परब्रह्मणस्तस्मिन्‌ शक्तिकायां रजतवदध्यस्तनामरूपात्मकस्य 
सर्गस्य च भेदम्‌ । एवमन्तरुक्तलक्षणयोद्‌ंग्दृश्ययोभदं, बहि- 
ब्ह्मसर्गयोभेंदं चापरा शक्तिः । पूर्वोक्तरीत्या विक्षपशकत्यन- 

न्तरभावित्वेषपि स्वरूपतो विक्षेपशक्तिप्रवतंकत्वेन तत्कारण- 
भूता आवरणवाच्या मायाशक्तिरावृणोत्याच्छादयति । सा 
संसारस्य कारणम्‌, अन्‍्तदुक्स्वरूपस्य साक्षिणः कतंत्व- 
भोक्तृत्वादिलक्षणस्य संसारस्य सेव कारणं, तस्था एवान्यो- 
न्याध्यासहेतुत्वेन सर्वानर्थेकारित्वादिति भावः। बहिः सच्चि- 
दानन्दलक्षणस्य ब्रह्मणः भोग्यत्वादिविकारस्यापि सैवकारण- 
मित्यर्थाल्लभ्यते, भोक्तृत्वस्य भोग्यापेक्षत्वात्‌ ॥ १५ ।। 

एबं शक्तिद्वयात्मक्कं मायास्वरूपं प्रदृश्य, इदानीं प्रकृ- 
तानुसारेण मनोहकृत्युपादानमित्यस्मिन््लोके सामान्यतो 
दशतं लिङ्गस्वरूपं विशेषतः प्रदर्शयति 

साक्षिणः पुरतो भातं लिङ्क देहेन संयुतम्‌ । 

चितिच्छायासमाबंशाज्जीबः स्यादव्यावहारिकः ।। १६।। 

साक्षिण इति ॥। चितिच्छायासमावेशादनृप्रविष्टचतन्य- 
स्य बलात । साक्षिणः प्रत्यगात्मनः । पुरतोऽग्रतः कमंत्वेनेति 
यावत्‌ । भातं भासमानं । देहेन संयुतं स्थूलशरीरेणेक्यं प्राप्तं । 
लिङ्गं पूर्वोक्तलक्षणं लिङ्गशरीरं । जीवः स्यात्‌ व्यावहारिकः 
लोकद्वयेऽपि प्रमात्रादिसमस्तव्यवहारनिर्वाहकत्वात्व्यावहारि- 
काख्यो जीवः स्यात्‌ । अस्यानिवचनीयमायाकार्यत्वेन प्रकृति- 
लक्षणविकारित्वात्सकलसंसारनिर्वाहकत्वात्सच्चिदानन्दब्रह्मा 
त्मेक्यस्वरूपावस्थानलक्षणमोक्षदशायां अभावाच्च  व्यावहा- 
रिकजीव इत्युक्तम्‌ ॥ १६ ॥। 

नन व्यावहारिकजीवस्य सकलसंसारनिर्वाहकत्वेऽपि 
-मिथ्याभूतत्वान्नित्यमृक्तस्य साक्षिणः संसाराभावाच्चोभयोरपि 

मोक्षानश्चिकारादन्यस्य कस्यतिदधिकारिणोऽभावाच्च मोक्ष- 


शास्त्रवेयर्थ्यं स्यादित्यत आह. 2,5) -।., ४ 

अस्य जीवत्वमारोपात्साक्षिण्यव्यबभासत । 


आवत्तौ तु विनष्टायां भेदे भातेऽपयाति तत्‌ ॥ १७ ।। 


अस्येति ।। अस्य व्यावहारिकजीवस्य । जीवत्वं जीव- 
भावः । आरोपादावरणशक्तिकृतादन्योन्याध्यासात्‌ साक्षिण्यपि 
दुग्रूपे प्रत्यगात्मन्यपि जीवत्वं । साक्षिणि प्रत यगात्मनि पर- 
मार्थतो जीवत्वासम्भवं द्योतयति अपिशब्दः। अवभासत 
प्रकाशते स्वरूपचेतन्यावगतित्वेन भासते इति भावः । 
तशब्दोऽवधारणे । आंवत्तौ असत्त्वावत्तिरूपेणाभाना वृत्ति रूपेण 
च द्विप्रकारमायावरणशक्तौ, अहं ब्रह्मास्मी त्यखण्डक रसब्रह्मा- 
व्मसाक्षात्कारेण । वितष्टायां विशेषणनष्टाया सत्या, पुन- 
्न्त्यन दयः नाशस्य विशेषः, आत्यन्तिकनाश प्राप्तायामि- 
त्यर्थः । भेदे भाते व्यावहारिकजीवस्वरूपस्य लिङ्गशरीरस्य 
घटादिवतं दश्यत्वं, प्रत्यग्बोंधस्वरूपस्य साक्ष्याख्यस्य स्वस्य 
दृष्टत्वश्च भेदस्तस्मिन्‌ सम्यक्‌ प्रकाशितं सति, साक्षिण्यारो 
पितं तज्जीवत्वं । अपयाति अपगच्छत्येवत्यत्र तुशब्द 
सम्बध्यते । यस्मादेवं तस्माच्छास्त्रवेयथ्यं न स्यादित्यभिप्रायः।। 


यथा व्यावहारिकजीवगतं जीवत्वं आरोपात्साक्षिण्यप्य" 
वभासते तथा नामरूपात्मक: सर्गगतो विकारः आरोपादब्रहा- 
ण्यप्यवभासत इत्याहू- .... , है मन 


तथा सगब्नह्मणोश्च 'भंदमावृत्त्य तिष्ठति । 
या शक्तिस्तद्वशा दब हा विकृतत्वेन भासत ॥ १८ ।| 

तथेति ।। यथा अन्तः दृग्दृश्ययोभेदमाच्छादयति तथा 
सर्गब्रह्मणोर्भेदं चावृत्य या आवरणशक्तिस्तिष्ठति, तद्वशात्त- 
दावरणशक्तिक्ृतादन्योन्याध्यासवशात्‌ । ब्रह्म सच्चिदानन्द- 
लक्षण: परमात्मा । विकृतत्वेन भासते, स्वयं कूटस्थमपि 
षड्भावविकारशून्यमपि तद्वत्वेन भासते इत्यर्थ: ॥। १८ ।॥ 


बाह्यऽप्या वृत्तिनाशेन समंब्रह्मभेदस्फुरणात्‌ ब्रह्मण्यारो- 
पितो विकारो निवतंते इत्याह 


ह ॥ 

अत्राप्यावत्तिनाशेन बिभाति ब्रह्मसगयोः । 
भदस्तयोविकार स्यात्सग न ब्रह्मणि क्वचित ॥ १९ । 


के 


अन्नेति ॥। अत्रापि यथान्तस्तथा बाह्येऽपि। आवत्तिनाशेन 
अन्वयव्यतिरेकाभ्यामन्तर्बेहिश्च पदार्थद्वयपरिशोधनपर्वकेण 
अह ब्रह्मास्मीत्यभिव्यक्तेन सच्चिदानन्दलक्षणब्रह्मात्मबोधेन 
उक्तलक्षणायामावरणशक्तौ वासनया सह विनष्टायां सत्यां 
तेनावृत्तिनाशेन । ब्रह्मसगंयो्भेदो बिभाति घटपटयोरिव भेदः 
सम्यक्‌ प्रकाशते । एवं भेदे भाते सति तयोब्रह्मासगंयोमंध्ये 
नामरूपात्मके सर्गे एव जन्मादिविकारः स्यात्‌ । न ब्रह्मणि 
क्वचित्‌ आनन्दलक्षणे ब्रह्माण्येकदेशेऽपि विकारो न स्यादि- 
« त्यथः ।। १९ ॥ 


एवमन्तबहिश्च आवृत्तिकार्यतादात्म्यवशात्साक्षिब्रह्मणो 
भोक्तृत्वभोग्यत्वादिरूपविकारं तदावृत्तिनाशेन तत्कृतविकार- 
निवृत्तिञ्च दर्शयित्वा, इदानीं ब्रह्मणः सर्वात्मकत्वप्रदर्शनद्वारेण 
त्वंपदार्थं मप्यर्थाद्विवेचयन्मखतस्तत्पदार्थं विविनक्ति— 

अस्ति भाति प्रियं रूपं नाम चेत्यंशप-्चकम्‌ । 

आद्ात्रयं ब्रह्मरूपं जगद्रूप ततो द्यम्‌ ॥ २० ॥ 

DISCOS 202 (83:9,8 «4.7 १२२१४५ MRA 

अस्तीति ।। अस्ति विद्यते, भाति प्रकाशते, प्रियं प्रेमा- 
स्पदं, रूपं जगद्रूपं पृथृबुध्नोदरोतप्रोतादिक, नाम घटः पट 
इत्यादिकमेतत्सर्वं मिलित्वांशपः्वकम्‌ । इदमेकं वस्तु अस्तीदं 
भातीदं प्रियमिदमस्य स्वरूपमिदमस्य नामेत्येतदंशपः्चकव्यति- 
रेकेण व्यवहारासंभवाल्लोकव्यवहारगोचरभूतं भौतिकात्मक 
समस्तं वस्त्वपि सच्चिदानन्दरूपं नाम लक्षर्णांशपञ्चात्मक- 
मेव भवतीति यावत्‌ । अंशपञ्चकसमुच्चयार्थश्चशब्दः । एते- 
ष्वंशेषु मध्ये आदत्रयं सच्चिदानन्दात्मकमंशत्रयं । ब्रह्मः 
रूपं ब्रह्मस्वरूपम्‌ । ततो द्वयं तस्मात्सच्चिदानन्दात्मकांशत्रया- 
दुपरितनं नाम रूपात्मकमंशद्वयं जगद्रूपमित्यर्थः ॥ २० ॥ 


उक्तमेवार्थ मन्वयव्यतिरेकाभ्याँ स्पष्टयति 
bv Nada niin 
खबाय्वग्निजलोबॉष देवतियडनरादिष । 


अभिन्नाः सच्चिदानन्दा भिद्यते रूपनामनी ।। २१ ।। 


+. 


खमिति ।। आकाशवायुतेजोम्ब्वन्नाख्येषु पञ्चभूतेषु 
देवतियंङ्नरादिभेदभिन्नंषु शरीरलक्षणेषु भौतिकेषु वतमानाः 
यञ्चिदानन्दास्त्रयोऽप्यंशा अभिन्ना निविशेषाः स्यु; घटोऽ- 
स्ति, पटोऽस्ति, घटो भाति, पटो भाति, घटः प्रियः, पटः 
प्रिय इति सवंत्नानवत्तस्वभावत्वात्‌ । रूपनामनी भौतिकेषु च 
वर्तमानौ रूपनामात्मकौ -उभावप्यंशो भिद्येते, इद्ग्रूपस्ता- 


हे शि. हि ना ब व न ली. आणि 
भे ) ग or Fk ह रँ | ह ती ब्र व ग रै ह” हा ३.३ ली हे न शि, i Fa र ह, ह (९-4 शनि Lp Fs 


म i ° 
|| नी ६ क वू हत Fr मक को ® शर ही ष्य ह हः 
save ed TR hh Seg) Vis wo 


हे | न. कक _>्की न 
| =m " 
I 


24 सव्याख्या वाक्‍्यसुधा 


दुग्रूपो घटः पट इत्यादिभेदभिन्नत्वेन वर्तते, अनिव॑चनी यमाया- 
कार्यत्वेन व्यावृत्तस्वभावत्वात्‌ ।। २१ ।। 


एवं प्राक्तनग्रन्थसन्दभणान्वयव्यतिरेकाभ्यां पदाथंद्रयं 
परिशोध्य, इदानीं नामरूपोपेक्षापुरःसरं सच्चिदानन्दतत्परो 
भूत्वा, वाक्यश्रवणाङ्कत्वेन वाक्यार्थज्ञानसाधनभूतं वक्ष्यमाण- 
_ भेदभिन्नं समाधिं हृदये वा बाह्ये वा निरन्तरं कुर्यादित्याह 


उपेक्ष्य नामरूपे हें सच्चिदानन्दतत्परः । 


समाधिं सवेदा कुर्यादुध॒दये वाऽय वा बहिः ॥ २२ ॥। 
RE, 


` उपेक्ष्थेति ॥ जगद्रूपे नामरूपे द्वे । उपेक्ष्यावज्ञाय उदा- 
सीनीकृत्य । सच्चिदानन्दतत्परः सच्चिदानन्दरूपब्रह्मात्मन्येव 
तात्पर्यवान्‌, तदेकचित्त इत्यर्थः। तादृशो भत्वा समाधिं 
वक्ष्यमाणं चित्तसमाधानं सर्वेन्द्रियाण्यपि हृदयकमले निरुध्य 
तत्रतत्र वागादीन्द्रियाणां स्वस्वगोलकावस्थानेऽपि तेषाँ वृत्ति- 
मात्रं निरुध्य, शरीरादन्तर्बाह्यदेशे वा वक्ष्यमाणप्रकारेण 
निरन्तरं कुर्यादित्यथः । विधिमुखतः समाधि विधायानेन 
श्लोकेन प्रतिपादितं पदं प्रति परमहंसस्येव ब्रह्मज्ञानाधिकारो 
नान्यस्येत्यर्थादुच्यते । एतत्‌ श्जोकार्थान्‌ष्ठानस्यान्यस्मिन्न- 
सम्भवात्परमहंसस्येव सम्भवाच्च ॥ २२ ॥। 
एवं ब्रह्मजिज्ञासुं मुमुक्षं प्रति निदिध्यासितव्य इत्येत- 
द्वाक्यानुसारेणावश्यकतेव्यत्वेन समाधिं विधाय, इदानीं तस्य 
समाधेरवान्तरभंदं दशेथन्नेतान्समाधोन्‌ हृदये कुर्यादित्याह 

सविकल्पो निविकल्पः समाधिद्विबिधो हृदि 

दश्यशब्दान्‌*विद्धेन सविकल्पः पुनद्धिधा || २३॥ 

Sm) es yu मी re Pr 

सविकल्प इति ।। सविकल्पसमाधिनिविकल्पसमाधि 
रिति समाधिद्विविधो द्विप्रकारो भवत्‌ । दुश्यानृविद्धः सवि- 
कल्पकः, शब्दानुविद्धः सविकल्पक इति सविकल्पसमाधिरपि 
द्विप्रकारो भवेत्‌ । एवमृक्तप्रकारेण दृश्यानुविद्धः सविकल्पक 
समाधिः शब्दान्‌विद्धः सविकल्पकसमाधिनिविकल्पकश्चेति 
द्विप्रकारं समाधिं क्रमेण हृदये कुर्यादिति शेषः । दुश्यमिश्रो 
दृश्यानुविद्धः शब्दमिश्रः शब्दानुविद्धः ॥ २३ ॥ 


सविकल्पो निविकल्पश्चेति सविकल्पस्य प्रथमो दिष्ट- 
त्वात्तत्नापि दुश्यशब्दान्‌विद्धेनेति दृश्यानुविद्धस्येव प्रथमोहि 
ष्टत्वादन्त्दृग्दृश्यविवेकं दुगेकनिष्ठं दृश्यानुविद्धं सविकल्प- 
समाधिं तावदृशेयति— 


Nm) BN RT FRET मोती { thu रि । 279 
` कामाद्याश्चित्तगा दश्यास्तत्साक्षित्वेत चेतनम्‌ । 


Fe 


ध्यायेद दश्यानविद्धोऽयं समाधिः सविकल्पकः ।। २४।। 
कामाद्या इति ।। कामाद्याः कामसङ्कल्पादयः पूर्वो- 
क्ताश्चित्तगाः अन्तःकरणवृत्तित्वेनान्तःकरणनिष्ठाः । दृश्याः 
कर्मभूताः युष्मत्प्रत्ययविषयाः भवन्तीति शेषः । तत्साक्षि- 
व्वेन तेषां कामादिचित्तगतदुश्यानां प्रकाशकत्वेन । चेतन- 
मात्मानं प्रत्यक्चैतन्यं ध्यायेत्‌ । एतदुक्तं भवति तेषां 


*टृश्यशब्दानुजेधनेति बा पाठः । 
4 

कामादीनां मध्ये एकमेकं प्रतियोगिनं कृत्वा अस्य कामस्य 
यत्साक्षिभूतं चेतन्यं तदेव मम यथार्थं स्वरूपमित्येवं निरन्तरं 
प्रत्यग्रूपं चिन्मात्रं भावयेदिति । एवमक्तप्रकारेण चिन्माते 
भाविते सत्ययं दृश्यानुविद्ध सविकल्पकसमाधिरित्युच्यते इति 
शष: । नत स्याद्विक्रियां दुःखी साक्षिता का विकारिण: । 
धीविक्रियासहस्नाणां साक्ष्यतोऽहमविक्रिय'”' इति नैष्कर्म्य- 
सिद्धिकाररुक्तत्वात्‌ ॥ २४ ॥। 


एव दृश्यप्रतियोगिकं सविकल्पकसमाधिं दर्शयित्वा 
इदानीं क्रमप्राप्तं कामाग्रशेषदृश्यविलापक साक्षिनिष्ठं शब्दा 
न्‌विद्धसविकल्पकसमाधि द्शयति- 
| . 
असड्भः सच्चिदानन्दः स्वप्रभो देतर्वाजत: । 
अस्मोतिशब्दविद्धोऽयं समाधिः सविकल्पकः ।। २५॥। 


असङ्ग: इति ॥ असङ्गः सङ्गरहितः । “असङ्गो ह्ययं 
पुरुष इति श्रुतेः । सच्चिदानन्दः सत्यज्ञानानन्दस्वरूपः ॥ 
“सत्यं ज्ञानमनन्तं ब्रह्म, विज्ञानमानन्दं ब्रहम” त्या दिश्रतेः । स्व- 
प्रभः स्वयंप्रकाशः । अदृष्टं द्रष्टश्रुतं श्रोत “न द्रष्टेद्रेष्टार 
पश्ये”दित्यादिश्रुतेः । द्वेतवजितः प्रकाश्यस्य प्रकाशाभिन्नत्वेन 
कामाद्यशेषरहितः स्वगतादिभेदरहित इत्यर्थः । ''एकमेवा- 
द्वितीय मिति श्रुतेः । एवमुक्तलक्षणः प्रत्यग्रूपो यः साक्षी 
अयमहमस्मोति निरन्तरं भावयेत्‌ । एवमुक्तप्रकारेण कामाद्य- 
शेषवृत्तिविलापकोऽस ङ्गादिशब्दमात्रमिश्रितो विजातीय प्रत्यय- 
शून्यस जातोयप्रत्ययप्रवाहुलक्षणः प्रत्यक्‌चिन्मात्रविषयकञ्चि दा- 

भासनिष्ठो योऽनुभवः अयं शब्दानुविद्धः सविकल्पकसमाधि-४/७ „^ `^ 
रित्युच्यते इति शेषः । “निरीहोऽस्मि निरंशोऽस्मि स्वस्थो , 
ऽस्म्थस्मि च निस्पृहः । शान्तोऽहमर्थरूपोऽस्मि चिरायाहमलं 


स्थित” इति वसिष्ठवचनात्‌ ।। २५ ॥। 


एवं द्विप्रकारं सविकल्पकसमाधि दर्शयित्वा इदानीं 
कामादिदुश्यानामसङ्गादिशब्दानां विलापकं निवातस्थितदी- 


i] 


पवच्तित्तनैश्रल्यात्मकं निविकल्पसमाधिं दर्शयति 2/-,. . 7. १-९ ¬ 


oe 5 एप ४१ क ४ 


स्वानभतिरसावेशाद दृश्यशब्दानुपेक्षित्‌ः 
निविकल्प: समाधिः स्थान्निंवातस्थितदी पवत्‌ ॥। २६॥। 


TEAST 

स्वानभतिरिति ।। अनुभतिर्ज्ञानं प्रत्यक चतन्यं । ' याऽ 
नभूतिरजाऽमेया त्वनन्तानन्दविग्रहा । महदादिजगन्मायाचित्र 
भित्ति नमामि ता”मिति इष्टसिद्धिकाररु्क्तत्वात्‌ । रस आन- 
न्दस्वरूपः परमात्मा । “रसो वै सः, रसं ह्येवायं लब्ध्वा- 
5ऽनन्दी भवती”ति श्रतेः । प्रत्यगात्मापि रसाभिन्नत्बेन पर- 
मप्रेमास्पदत्वाद्रसस्वरूपभता अन्‌भूतिः । स्वान्‌भूतिरेव रस- 
स्तस्यावेशः स्वानभतिरसावेशः पूर्वोक्तसमाधिद्वयाभ्यासपाटः 
वादन्तःकरणे स्वरूपभतज्ञानानन्दाविर्भावः स्वान्‌भूतिरसावेश 
इत्युच्यते ॥ यद्वा आवशोऽभिनिवंशः मग्नत्व स्वान्‌भतिरसा- 
वेशः । यद्वा आसमन्तात्प्रवेशः आवेशः स्वरूपज्ञानानन्दपूणत्व । 
यढ़ा देवताद्यावेशवत्‌ स्वानुभतिरसस्यावेशस्तस्मात्स्वानुभूति- 
रसावेशात । स्वानभतिरसास्वादादिति पाठ, चिदानन्दस्व- 
रूपोहहमिति स्वानभतिरसस्यात्मत्वेन स्वीकरणं स्वानुभूति - 

रसास्वादस्तस्मात्‌ । दृश्यशब्दानुपेक्षितुः पूर्वोक्तान्कामादि- 
दृश्यानसज्रादिशब्दाश्रोपेक्षितुरुदासी नकर्त रुभयत्र तात्पर्य रा- 
हित्येन तूष्णीं स्थितस्य देवताद्याविष्टवत्स्वानुभ्‌ तिरसाख्य- 
महाग्रहग्रस्तत्वेन स्वातन्त्र्याभात्परतन्त्रतया स्थितस्येति तात्प- 
याथ: । निविकल्पकसमाधिः स्यात्‌ । “प्रशान्तवृत्तिकं चित्त 
परमानन्ददीपकम्‌ । असंप्रज्ञातनामायं समाधिर्योगिनां प्रिय’ 
इति । उक्तलक्षणो निविकल्पकसमाधिरुक्तलक्षणस्याधि- 
कारिणः स्वयमेव स्यात्‌। लयविक्षेपकषायादिप्रतिबन्धाभावा- 
दसंप्रज्ञाताख्यो निविकल्पकसमाधिः स्वयमेव भवतीत्यर्थः । 
तस्मिन्समाधौ चित्तनैश्चल्ये दृष्टान्तमाह निवातस्थितदीपव- 
दिति । निवाततस्थले स्थापितो दीपो यथा निश्चलो भवति तथा 
समप्राप्तचित्तमपि निश्चलं भवतीत्यर्थः । “तत्परं पुरुषख्याते- 
गृणवतृष्ण्यं तीव्रसंवेगानामासन्नः समाधिलाभः व्युत्थाननि रोध- 
सस्कारयोरभिभवप्रादुर्भावौ निरोधलक्षणचित्तान्वयो निरोध- * 
परिणाम” इति पतञ्जलिना सूत्रितत्वात्‌ । “यथा दीपो 
निवातस्थो नेङ्गते सोमपा स्मृता । योगिनो यतचित्तस्य 
युङजतो योगमात्मन'' इत्यादि भगवद्वचनात्‌ । “अन्तःशन्यो 
बहिः शून्यः शून्यकुम्भ इवाम्बरे । अन्तः पूर्णो बहिः पर्णः 
पृणकुम्भ इवार्णवे । मा भव ग्राह्यभावात्मा ग्राहकात्मा च 
मा भव। भावनामखिलां त्यक्त्वा यदिष्टं तन्मयो भव। 
द्रष्ट दशनदुश्यानि त्यक्त्वा वासनया सह । दर्शेनप्रथमाभ्यास- 
मात्मानं केवलं भज । प्रशान्तसवंसङ्कल्पा या शिलावदव- 
स्थितिः । जाग्नन्निद्राविनिर्मक्ता सा स्वरूपस्थितिः परे”ति 
वसिष्ठवचनाच्च । अस्य समाधेर्वाक्यश्रवणाङ्गकत्वं च तत्त्व 


आ. क 

विवेकाख्ये ग्रन्थे श्रीमद्विद्यारण्यगरुभिनिरूपितं “अमुना वास- 
नजाले निःशेषं प्रविलापिते । समूलोन्मूलिते पुण्यपापाख्ये 
कर्मसखये । वाक्यमप्रतिबद्धं सत्प्राक्‌प रोक्षावभासिते । करा" 
मलकवद्बोधमपरोक्षं प्रसूयते" इति ।। २६ ॥ 


एवं हृदयसम्बर्धित्वेन दशितं त्रिप्रकारमिमं समाधि 
बाह्मसम्बन्धित्वेनापि दिदर्शंयिषुं हिब्रेह्मसगं विवेक सच्चिदा- 
नन्दलक्षणब्रह्मनिष्ठं दृश्यानुविद्धसमाधिं तावद्दृ्शयति-- 


स्न जी apt RAF [i st. ह 
= f = L जा 
हृदीब बाह्यदेशेऽपि यस्मिन्‌ कस्मिंश्च वस्तुनि । 
समाधिराद्यः सम्माब्नान्नामरूपपृथक्‌ कृतिः ।। २७ ।। 


Tg Batya धु? 

हृदीति ॥ यथा हृदये साक्षिणः सकाशात्कामादीनां 
पृथक्करणमाद्यः समाधिः । एतदुक्त भवति, यथा हृदि का- 
मादीनां मध्ये एकमेक प्रतियोगिनं कृत्वा स्वात्मनः सकाशात्‌ 
नामरूपयोः पृथक्करणम्‌ । अस्य साक्षिभूत यच्चैतन्यं तदेवा- 
हमस्मि । अस्य संकल्पस्य साक्षिभूतं यच्चैतन्यं तदेवाहमस्मी" 
त्यन्‌ चिन्तनं दृश्यान्‌विद्धसमाधिरित्युच्यते, तथा बाह्योऽपि 
स्वाभीष्टमेकं वस्त्ववलम्ब्यांशपञ्चके तस्मिन्वस्तुनि वर्तमाना" 
त्सच्चिदानन्दलक्षणब्रह्मणः सकाशान्नामरूपे पृथक्कृत्याऽनयोः 
प॒थक्‌कृतयोर्नामरूपयो रघिष्ठानभूत सच्चिदानन्दलक्षणं यद्वस्तु 
तदेव तत्पदलक्ष्यं ब्रह्मत्यन चिन्तनं दृश्यानुविद्धसमाधिरित्यु- 
च्यते इति । “यत्र स्थितेयं विश्वश्रीः प्रतिभामात्ररूपिणी । 
रज्ज्वां भजङ्गवद्भाति सोऽहमात्मा सदोदित'' इत्यादि- 
वसिष्ठवचनाच्च ॥ २७ || 

एवं दृश्यान्‌विद्धसमाघिं निरूप्य इदानीं समष्टिव्य- 
षटयात्मकसमस्तदृश्यप्रप च्चविलापक शब्दानुविद्धसमाधिं निरू- 
पयति— 


अखण्डकरसं वस्तु सच्चिदानन्दलक्षणम । 
इत्यविच्छिन्नचिन्तेयं समाधिमंध्यमो भवेत ॥ २८ ।। 
- ३% ') Ags {el 

अखण्डेकरसमिति ।। अखण्डं देशकालाद्यपरिच्छिन्नं । 
स्वगतादिभदरहितमिति यावत्‌। 'एकमेवा द्वितीय मि”ति श्र॒तेः। 
“न व्यापित्वाह्देशतोऽन्तो, नित्यत्वान्नापि कालतः, न वस्ततो 
ऽपि सार्वात्म्यादानन्त्यं ब्रह्मणि त्विधे”त्येतत्तरेव पञ्चकोश- 
विवेकाख्ये ग्रन्थे उपपत्तिभिरखण्डत्वस्य समथितत्वाच्च । 
एकरसं कालनत्रयेऽप्येकरूपं कटस्थमित्यर्थः । ''अव्यक्तोऽयमचि- 
्त्योऽयमविकार्योऽयम्‌च्यते'' इति भगवद्वचनात्‌ । अखण्डञ्च 
तदेकरसं चेत्यखण्डेकरसं। सच्चिदानन्दलक्षणं स्पष्टोऽरथः। एव- 
मक्तलक्षणं यद्वस्त्‌ तदेव ब्रह्मोत्यविच्छिन्नचिम्ता । विजातीय- 
प्रत्ययानन्तरितसजातीयप्रत्ययप्रवाहरूपा था चिन्तेयं मध्यम 
समाधिभंवेत्‌।शब्दानृविद्धसविकल्पकसमाधिरभंवेदित्यर्थः। 'एवं 
ब्रह्म चिदाकाशं सर्वात्मकमखण्डितम।''नीरन्ध्रभरिवाशेषामिति 
भावय राघव । नाह न चान्यद्वाऽस्तीति ब्रह्मावास्मि निर- 
न्तरम्‌ । आनन्दपूणः सवत्राष्यन्‌द्वगादुपास्यता''मिति वसिष्ठ- 
वचनात्‌ ॥ २८ ।। 


jo 


एवं ब्रह्मविषयं द्विप्रकारं सविकल्पकसमाधि निरूप्य, 
इदानीं पूर्वोक्तसमस्तदुश्यशब्दविलापकनिविकल्पसमाधि प्रद- 

शेनपूर्वकमक्सलक्षणैरेतैः षड्भिः समाधिभिनिरन्तरं कालं 
नयेदित्याह- 

स्तब्धीभावो रसास्वादात्ततोयः प॒ववन्मत 

एतेः समाधिभि ष ड्भिनेयेत्कालं निरन्तरम्‌ ।। २९ ।। ३... 

स्तब्धीभाव इति ॥ रसशब्दो व्याख्यातः । आन्तरस्य 
त्रिप्रकारस्य समाधेविषयभूतस्य साक्षिणः साक्षित्वसिद्धघथं 
ब्रह्माभिन्नत्वं बलादङ्गोकतेव्यम्‌, अन्यथा समाध्यवलम्बाभावा- 
द्‌बाह्स्य त्रिप्रकारस्य समाधेविषयभूतस्य ब्रह्मणोऽपि सर्वा- 
त्मकत्वसिद्धघर्थम्‌ आत्माभिन्नत्वं बलादङ्गीकतंव््म्‌ । एवं 
ब्रह्मणः सर्वात्मकत्वे सिद्धे सति स्वस्यापि रसरूपे अस्मिन्परे 
्रह्मण्यन्तःपातित्वेन स्वस्यापि रसरूपस्वीकारो रसास्वाद इत्यु- 
च्यते। तस्माद्रसास्वादादपूर्वोक्तान्तरनिविकत्पकसमाधिवद- 
त्रापि द्विप्रकारसविकल्पकसमाध्यभ्यासपाटवेन भूमानन्दास्वा- 
दाद्वथष्टिसमष्ट्यात्मकसमस्तद्श्यप्रपञ्च, अखण्डैकरसादि- 
शब्दजातं चोपेक्ष्यास्वादितभ्‌मानन्दपरतन्त्रत्वेन अवस्थितस्य 
चित्तस्य निवातस्थले स्थापितदीपस्येव य: स्तब्धीभावो निश्च- 
लत्वंस एव तृतीयो मतो निविकल्पकसमाधिरित्यभिप्रेतो 
विद्वद्भिरिति शेषः । निविकल्पकसमाधरान्तरबाह्यमात्रवि- 
शिष्टविशेषभावात्पूर्वोक्तवचनान्येवात्रापि प्रमाणानि। एवमृक्त- 
लक्षणेरेतः षड्भिःसमाधिभिरेव मुमुक्षुनिरन्तरं कालं नयेत्‌ । 
कालमित्यनेन समाधीनां दीर्घकालकतंव्यत्वं द्योत्यते । तद्रापि 
नरन्तर्यंण कतंव्यत्वं निरन्तरशब्देनोच्यते । कालनिरन्तरशब्दौ 
सत्कारस्याप्युपलक्षक्ौ । “दीघकालनरन्तयसत्कारसेवितो 
दृढभूमि 'रिति पतञ्जलिना सूत्रितत्बात्‌ ।। २९ ।। 

एवमन्तर्बं हश्च मिलित्वा षड्विधान्समाधीन्‌ दीघकाल- 
ने रन्तर्यंसत्कारपूर्वक मुमुक्षो रवश्यङ्कृतेव्यत्वेन विधाय, इदानीं 
र्वोक्तप्रकारेणान्वयव्य तिरेकाभ्यामन्तर्बे हि श्च पदाथंद्वयपरि- 
शोधनेन देहाभिमाने गलिते, परमात्मनि च विज्ञात सत्युक्त- 
लक्षणाः षड्विधाः समाधयश्च अन्तबेहिर्वा यत्न यत्न मनो 
गच्छति तत्र तत्न स्वयमेव प्रव तेन्ते इत्याह - 


देहाभिमाने गलिते बिज्ञाते परमात्मनि । 


`, , „= यत्र यत्र मनो याति तत्र तत्र समाधयः ॥ ३० ॥। 


254, 
देहाभिमाने इति॥। रूपं दृश्यमित्यारभ्यास्य जीवत्वमा रो- 
पादित्यन्तेन क्लोकपर्येन्तेन ग्रन्थेन प्रदशितन्यायमनुसुत्य सम्यक्‌ 
कृतेनान्तदंग्दृश्यविवेकेनास्मदर्थे साक्ष्यात्मत्वाभिमानादहङ्का- 
रादिदेहान्ते धृः युष्मदर्थेष्वहं कर्ताऽहं मनुष्य इत्याद्यात्मत्वाभि- 
माने गलिते शिथिलीअते । “अस्ति भाति प्रियं रूपं नाम च" 
इत्यत्र दशितप्रकारेण सम्यक्‌ कृतत बहिब्रेह्मसरगे विवेकेन नाम- 
रूपात्मकं समस्तमिदं जगन्मिथ्या, तदधिष्ठानभूतं सच्चिदा- 
नन्दलक्षणं ब्रह्मव सत्यमिति । एवं परमात्मनि च विज्ञाते 
सत्येवमक्तप्रकारेण गलितदेहाभिमानस्य विज्ञातपरमात्मत- 
त्वस्य ममक्षोरन्तर्बंहिर्वा यत्र यत्र मनो गच्छति तत्र तत्रोक्त- 
लक्षणाः षडपि समाधयः स्वयमेव भवन्तीति शेष: । तीव्र- 
वैराग्यबलात्परमहंसाश्रमस्वीकारपूर्वंकं ब्रह्मासाक्षात्कारपर्यत्तं 
सद्गुरुसन्निधौ श्रीमच्छारीरकशास्त्रमवलम्ब्य निरन्तरं पोन; 





पुन्येन क्रियमाणेन तत्त्वंपदार्थविवेकेन ons ) भिमानस्य ' 


विज्ञातपरमात्मतत्त्वस्य मुमृक्षोरुक्तलक्षणाः षड्विशिःः समा 


क 

धयः. स्वयमेवानायासेन प्रवतेन्ते इत्ययमेव तात्पर्यार्थः । 
“आवत्तिरसकृदुपदेशा”दिति वेयासिकसूत्रानुसारेण अहं 
ब्रह्मेति वाक्यार्थबोधो यावद्‌ दुढीभवेत्‌ शमादिसहितस्तावद- 
भ्यसेच्छ्वणादिक”मित्याचार्येरुक्तत्वात्‌ ।। ३० ॥ 


वे राग्यसंन्यासादिश्रवणसाधने दीघकालनेरन्तर्यसत्कार- 
“सहकृतश्रवणादिज्ञानसाधने च प्रयासं दुष्ट्वा ब्रह्मात्मेक्य- 
लक्षणस्य ज्ञानफलस्याग्निहोव्रकायवत्सद्यः प्राप्त्यभावं च स्व- | 
बुद्धया कल्पयित्वा साधनानुष्ठानादुपरतं शिष्यं प्रति फल- 
प्रदशेनद्वारेण साधनानष्ठ़ाने तं प्रबतंयितं तस्य विश्वासाथ चर 
परावरदर्शनफल प्रदर्शिनीं श्रुतिमेव पठति-- RON men 


pi ॥७१॥॥७ ४ EE ट 

भिद्यते हृदयग्रम्थिच्छिंद्यन्ते सर्वसंशयाः । 
क्षीयन्ते चास्य कर्माणि तस्मिन्दष्टे परावरे ॥ ३१ ॥ ` 





भिद्यते इति ॥ देहाद्‌बहिः सकलनामरूपात्मकेष वस्तृष 
सर्षाधाररज्जुरिव व्याप्तः सच्चिदानन्दलक्षणों यः परमात्मा 
स एव परशब्देनोच्यते । अन्तरहमादिदश्यविलक्षणोऽस्मत्प्र- = 
त्ययालम्बनभतः प्रत्यकचिन्मात्नरूपः साक्ष्याख्यो यो जीवात्मा 
स एबुव रशब्देनोच पते । परश्चासौ अवरश्चेति परावरः प्रत्य- 


गभिन्नः परमात्मा तस्मिन्‌ । परावरस्यंव स्वयंप्रकाशत्वेनावा- 

ङमनसगोचरत्वम्‌च्यते । तच्छब्देनावाङमनसगोचरे ब्रह्मात्म- 

नोत्यथः । यद्वा परावरविभागाधिष्ठानभतं श॒द्धचेतन्यं तच्छ- , 

ब्देनोच्यते । तस्मिन्पक्षे पररूपेण वाऽवररूपेण वाऽवस्थिते 

परमार्थतः परावरविभागरहिते स्वगतादिभेदरहिते कटस्थे 
5 

शुद्धचतन्ये इत्यथः । तस्मिन्परावरे तस्मिन्निति पक्षद्वयेऽप्येक 
एव फलितोऽर्थः । परावरस्येव शुद्धचेतन्यत्वाच्छद्धचेतन्यस्यै- 
वावाङ्मनसगोचरत्वाच्च । तस्मादुक्तलक्षणे तस्मिन्परावरे 
दृष्टे सति, “त्वं वा अहमस्मि भगवो देवते अहं वा त्वमसी” 
ति “'तुभ्यं मह्यमनन्ताय मह्यं तुभ्यं शिवात्मने । नमो देवाधि- 
देवाय पराय परमात्मने' इत्यादि श्रुतिस्मृत्यनुसारेणाहं 
ब्रह्मास्मि ब्रहमवाहमस्मीति व्यतिहारेणाखण्डेकरसत्वेन करत- 
लामलकवत्साक्षातकृते सति, अस्येव साक्षात्कृतवतोऽधि- 
कारिणः हृदयग्नन्थिभिद्यते । हृदित्यहङ्कारः अयमित्यपरोक्ष- 
: साक्षी अन्योन्यतादात्म्येन तयोरुभयोरपि स्वरूपं मिलि- 
त्वा हृदयग्रन्थिरित्युच्यते । '' अहङ्कारस्य कतंत्वं चित्यध्यस्य, 
तथा चितः स्फूर्ति चाहङ्कृतौ ग्रन्थिं कुर्यान्माया तयोर्धंव'’ 
मिति वचनात्‌ हृदयशब्दवाच्यं तादात्म्यमेव, ग्रन्थिरिव 
ग्रन्थिः । यद्वा हृदित्यहद्कारः अयमिति साक्षी तयोस्ता- 
दात्म्यं ह्ृदयग्रन्थिरुच्यते । एवमुक्तलक्षण आवृत्तिरूपमाया- 
कार्योऽयं हृदयग्रन्थिभिद्यते मृच्यते । च शब्देदं शब्दौ सवे- 
त्रान्‌वर्तेते । एवं हृदयग्नन्थौ भिन्ने सत्यस्य सवंसंशयाश्छिदयन्ते 
च । परमार्थतो ममेव ब्रह्मत्वमस्ति वा न वा, ब्रह्मत्वेऽपि 
तादुग्रूपत्वं मम साक्षात्कृतं वा न वा, साक्षात्कृतेऽपीतःपर 
ममापि कतेव्यमस्ति वा न वा, कतेव्याभावेऽपि इदानीं मम 
जीवन्मृक्तत्वमस्ति वा न वा, जीवन्मृक्तत्वेऽपि वतेमानदेहपाता- 
नन्तरभाविनी विदेहमृक्तिभेबिष्यति वा न वा, विदेहम्‌क्ति- 
प्रपप्तार्वाप कालान्तरे पुनर्जन्म भविष्यति वा न वेत्यादिसंशया- 
श्छिद्यन्त । सशयरूपाः पाशाश्च परावरदशनशस्त्रेण खण्डचन्ते 

इत्यर्थः । एवं सवंसंशयेष्‌ भिन्नेषु सत्स्‌ अस्य कर्माणि च 
क्षीयन्ते । परावरदर्शनस्य देहारम्भनिरोधकत्वेऽपि वतेमान- 
देहारम्भसमये तस्याविद्यमानत्वेन तन्निरोधकत्त्रासम्भवात्‌ । 
“तस्य तावदेव चिरं यावन्न विमोक्ष्ये” “भूयश्चान्ते विश्व- 
मायानिवृत्ति'रित्यादिश्रृतेश्च प्रारब्धकमंणां भोगादेव क्षया- 
दागामिकर्मणां च परावरसाक्षात्कारसमये अविद्यमानत्वात्‌ 
पश्चात्‌ सर्वेषामपि तेषामसंश्लेषाच्च जन्मकोटिसहस्रोपादान- 
भतानि सञ्चितान्यनारब्धशब्दवाच्यानि पुण्यापुण्यमिश्चरूपाणि 
कर्माण्येवात्र कमंशब्देन विवक्ष्यन्ते । तानि सर्वाणि च क्षी- 
यन्ते ॥ परावरदर्शनाग्निना दग्धानि भवन्तीत्यर्थः । अन्य- 
दृष्टिमाश्चित्यैव कर्मंशब्दो व्याख्यातः । “अशरीरं वाव सन्त 
न प्रियाप्रिये स्पृशत'' इत्यादि श्रतिसहस्नेष्वस्याश री रत्वश्रव- 
णादशरीरस्य परावरदर्शनानन्तरमप्यागामिकमेण एव असम्भ- 
वात्प्रारम्भकर्मण फलभोगोऽप्यस्याशरीरस्याभिमानाभावा- 
दारब्धानारब्धरूपाणि सर्वकर्माणि क्षीयन्ते इति स्वदृष्ट्धन्‌- 
सारोऽयमर्थः । भिद्यते इत्यादिवतेमानप्रयोगेण ज्ञानसमकाल- 
मृक्तत्वं द्योत्यते । अत्र प्रमाणं “तद्धतत्पश्यन्न्‌ षिर्वामदेवः प्रति- 
पेदेऽहं मनुरभवं सूर्यश्चेति । ब्रह्मविदब्रहांव भवति । ब्रह्म- 
विदाप्नोति परं । तरति शोकात्मवित्‌ । अभयं वे जनक 
प्राप्तोऽसि । एतावदरे खल्वमृतत्वमिति । तमेव विदित्वा 
अतिमृत्युमेति । तमेवं विद्वानमृत इह भवति । यत्र नान्यत्‌ 
पश्यति यत्र नान्यच्छुणोति, यत्न त्वस्य सवंमात्मेवाभूदि' 
त्यादिश्रुतयः । “तीर्थे श्वपचगृहे वा नष्टस्मृतिरपि परित्यजन्‌ 
देहम्‌ । ज्ञानसमकालमुक्तः केवल्यं याति हतशोकः इतिं 

शेषवचनम्‌ । “दर्शनादशेने हित्वा स्वयं केवलरूपतः । यस्ति- 
षठति स तु ब्रह्म ब्रह्म न ब्रह्मवित्स्वय' मिति वसिष्ठवचनम्‌ । 
“'यस्मिन्‌ काले स्वमात्मानं योगी जानाति केवलम्‌ । तस्मात्‌ 
कालात्समारभ्य जीवन्मुक्तो भवेत्सदेति' पुराणवचनम्‌ ।३१। 


एवमवरशब्दवाच्यस्य जीवस्य ब्रह्वात्वे दाशिते सति, 
रूपं दृश्यमित्यारभ्याऽस्य जीवत्वमारोपादित्येतच्छ्लोकपये- 
न्तेन ग्रन्थेन दशितमर्थं विस्मृत्यास्य साक्षिणः ब्रह्मत्वमेव 
स्वरूपं चेत्तहि जीवत्वं नोपपद्यते, जीवत्वमेव स्वरूपं चत्तदा 
ब्रह्मत्वं नेवोपपद्यते, उभयथापि शास्त्रनेरथेक्यं स्यादित्यश डू- 
भानं शिष्यं प्रति अस्य साक्षिण एव उपाधिवशाज्जीवत्वं, 
स्वभावतो ब्रह्मात्वं चोपपद्यते । तस्माच्छास्त्रनेरथक्यमपि न 
स्यादिति प्रकरणपरिसमाप्तिपर्यन्तेन ग्रन्थसन्दर्भण कृपया 
पुसविविच्य प्रदशेयिष्यन्नवरशब्दवाच्यजीवस्यावान्तरभेदं ता- 
वत्‌ दशेयति— 


अबच्छिन्नश्चिदाभासस्तृतीयः स्वप्नकल्पितः । 
विज्ञेयस्त्रिविधो जीवस्तत्राद्यः पारमाथिकः ।। ३२ ।। 


अवच्छिन्न इति ॥ अवच्छिन्नः परिच्छिन्नः । परिपूर्णं 
परब्रह्मण्यविद्याहङ्काराभ्यामवच्छेद्यं यत्साक्षिचतन्यं, स एवा- 
वच्छिन्नाख्यः प्रथमो जीवः स्यात्‌ । चिदाभासः चिल्लक्षण- 
रहितस्तद्वदवभासमानश्भिदाभासः। अन्तःकरणाख्ये अहङ्का- 
रादिशब्दव।च्ये लिङ्गशरीरे प्रतिबिम्बितं यच्चंतन्यं स एव 
चिदाभासाख्यो द्वितीयो जीव: स्यात्‌ । स्वप्नावस्थायां नर- 

पशपक्ष्याद्यनेकशरीरलक्षणं परिगृह्य सर्वा दिशो यः परि 
प्रमति स एव स्वप्नक्ल्पितस्तृतीयो जीवः स्यात्‌ । एव 
जीवस्त्रिप्रकारो ज्ञातव्यः। तेषु जीवेषु मध्ये आद्योऽवच्छिन्ताख्य 
साक्षी पारमाथिकः परमार्थभूतो ब्रह्मभूत इत्यर्थः ॥ ३२ ॥। 


न्ववच्छिश्नजीवस्यानवच्छिन्नब्रह्मभूतत्वं कथं संभवती- 
त्याशङ्कध तस्य स्वरूपनिरूपणद्वारेणारोपवशाज्जीवत्वं स्व- 
भावतो ब्रह्मात्वं च तस्मिन्संभवतीत्याह— 


अवच्छेदः कल्पितः स्याद्यवच्छेद्यं तु वास्तवम्‌ । 

तस्मिन्‌ जीवत्बमारोपाद्‌ब्रह्मत्वं तु स्वभावतः ।।३३।। 

अवच्छेद इति ॥। अवच्छेदावच्छेद्ययोर्जीवत्वब्रह्मत्व- 
योश्च परस्परवैलक्षण्यद्योतकावुभावपि तु शब्दौ, अवधारण- 
वाचकौ वा । ब्रह्मभूते साक्षिण्यविद्याहङ्कारकृतो यो$वच्छेद: 
परिच्छेद: स आकाशे तलमलिनताद्यध्यासवदहङ्कारेणाध्यस्त 
एव स्यात्‌ । सुषप्तावहङ्का रलये सत्यविद्यावच्छिन्नोऽहमह- 
ङ्का रावच्छिन्नोऽहमि ्युभयवि धस्याव च्छिन्नत्वस्याप्यभिमाना - 
भावादविद्याहङ्काराभ्यां परिच्छद्य यत्साक्षिचेतन्यं तत्कालत्रये 
ऽप्पेकरूपत्वाद्वास्तवमेव सत्यमंव स्यात्‌ । एव यस्मात्तस्मा- 
दुक्तलक्षणे तस्मिन्साक्षिणि चिदाभासद्वारेणाहङ्कारसाक्षिणोर- 
न्योन्याध्यासादेव जीवत्वं स्यात्‌ । “कतंत्वादीन्बृद्धिधर्मान्‌ 
स्फर्त्याख्यामात्मरूपताम्‌ । दधद्विभाति पुरत आभासोऽती 
भ्रमो भवेदिति वचनात । प्रकृते साक्षिणि ब्रह्मत्व स्वभावत 
एव स्वतःसिद्धमेव स्यान्न त्‌ चतविध^क्रियासाध्यमित्यथः ॥। 





*चतुजिधं फलं नाम । उत्पत्तिराप्ति: संस्कारो गुणान्तरमिति ।। 

एवमस्य साक्षिणश्रिदाभासाहद्धाराख्योपाधिवशाज्जी- 
वत्वं, स्वभावतो ब्रह्मत्वं चोपपत्तितो दर्शयित्वा, इदानीं अस्य 
साक्षिण एव ब्रह्मणा सह ऐक्यं वाक्यानि बोधयन्ति । नेतर- 
योश्रिदाभासस्वप्नकल्पितयोरित्याह- 


अवच्छिन्नस्य जीवस्य पर्णन ब्रह्मणेकताम्‌ । 
तत््वमस्यादिवाक्यानि जगुनंतरजीवयोः ।। ३४ ।। 


अविच्छिन्नस्येति ॥ अविद्याहङ्काराभ्यामवच्छिन्नस्यात 
एव सद्वितीयवत्‌ प्रतीयमानस्य पारमाथिकजीवस्येवाविद्या- 
श्रयभूतत्वेन देशकालवस्तृभिरनभिप्लृतेन परमात्मना “तत्त्व- 
सि, अहं ब्रह्मास्मि, अयमात्मा ब्रह्म, प्रज्ञानं ब्रह्म 'त्येवमादि 
वाक्यान्येक्यं जगु: । आरोपितषष्ठयादिकमवलम्ब्य लक्षणा- 
वृत्त्या तात्पर्येणेक्यं बोधयन्तीत्यथंः । चिदाभासस्वप्नकल्पित- 
योब्रह्मणा सहेक्यं वाक्यानि न बोधयन्ति । तयोर्मायाकार्य- 
त्वेनावस्तुभूतत्वादित्यभिप्रायः। नन्‌ प्रमाणफलस्य प्रमातृ- 
गामित्वादहं ब्रह्मास्मीति चिदाभासेनेव प्रतिपन्नत्वेन तस्येव 
प्रमातृत्वात्कृटस्थस्य साक्षिणः प्रमातृत्वासम्भवेन प्रमाणफला- 
श्रयत्वानुपपत्ते, काकस्य काष्ण्यं, धवलप्रासाद इतिवदन्यस्य 
फलमन्यस्य स्यादित्या चार्ये रसम्बद्धमेवोच्यते इति चेन्नैष दोषः। 
चिदाभासस्य साक्षिप्रतिबिम्बत्वेन तदर्थत्वादनिवंचनीयमाया- 
कल्पितत्बेनावस्तुत्वाच्चास्य प्रमाणफलाश्रयत्वान्‌पपत्तेः साक्षि- 
णश्चिदाभासाधिष्ठानत्वेन तदात्मत्वात्परमार्थरूपत्वाच्च प्रमा- 
णफलाश्रयोपपत्तेः । “प्रत्ययी प्रत्ययश्चेव यदाभासौ तदर्थता। 
तयोरचितिमत्त्वाच्च चैतन्ये कल्प्यते फलम्‌ । क्‌टस्थेऽपि फलं 

योग्यं राजनीव जयादिकम्‌ । तदनात्मत्बहेतृभ्यां क्रियायाः 
प्रत्ययस्य चे''त्याचायें: कटस्थस्य साक्षिणोऽपि प्रमाणफलाश्र- 
यत्वमस्तीति समथितत्वाच्च । “ज्ञानिताज्ञानिते त्वात्माभास- 
स्येव न चात्मनः। तथा च कथमाभासः कूटस्थोऽस्मीति बुध्य- 
ताम्‌ । नायं दोषश्चिदाभासः कूटर्थेकस्वभावंवान्‌ । आभा- 
सस्य च मिथ्यात्वात्‌ क्टस्थत्वावशेषणा' दिति तृप्ति दीपाख्ये 
ग्रन्थे तैरेवाचार्येराशङ्कच परिहृत्तत्वाच्च ॥ ३४ ।। 


एवं पारमार्थिकजीवस्य साक्षिण एव परिपूर्णानन्दपर- 
मात्मनैक्ये सिद्धे सत्यन्तर्बं हिव्येष्टिसमष्टिभावेन जीवपररूप- 
स्याविद्यावच्छिन्नस्य तत्त्वतो5नवच्छिन्न ब्रह्म रूपस्यास्य साक्षि 
एवं भोक्तृभोज्यात्मकसमस्तप्रपश्चा धिष्ठानत्वम्‌ अन्तबेहिश्रो- 
पाधिभ्‌तयोश्रिदाभासजगतोर्मायाकायंत्वेन मिथ्यात्वं, साक्ष्य- 
नन्यत्वं, तन्मात्रेणावशेषत्वं चोत्तरग्रन्थसन्दभण दर्शयितु 
साक्षिणो जीवजगदधिष्ठानत्वं, जीवजगतोर्मायाकायंत्वं च 
दर्शपति-- 


ब्रह्मण्यवस्थिता माया विक्षेपा$वृतिरूपिणी । 

आवत्या$खेण्डतां तस्मिन्‌ जगज्जीवो प्रकल्पयेत्‌ ॥।३५।। 

ब्रह्मणीति ॥ अत्रापि छन्दोभङ्गभयादेव पूर्वापरनिपात 
ब्यंत्यासः कृतः । शब्दतश्रार्थतश्च न पौनरुक्त्याख्यो दोषोऽत्र 
शङ्कुनीयः । ब्रह्मात्मस्व रूपस्यालौकिकस्यातिसूक्ष्मत्वेन झटिति 
ज्ञातुमशक्यत्वादभ्यासेनेव प्रतिपत्तव्यत्वाच्छुत्यव नवकृत्व 
उपदिष्टत्वाच्च सत्यादिलक्षणो ब्रह्माण्यवस्थिताऽऽवृतिविक्षेप- 

लक्षणशक्तिद्वयात्मिका अनिवेचनीया माया, स्वाश्रयभूतस्य 
ब्रह्मणोऽखण्डतामाच्छाद्य तस्मिन्नवच्छेद्यसाक्षिस्वरूपे ब्रह्मणि 
जगज्जीवौ प्रकल्पयेत्पूर्वोक्तप्रकारेण सृजेदित्यथंः ।। ३५॥ 


भोक्तृभोग्ययोमंध्ये भोक्तु रूपस्य जीवस्येव प्राधान्येऽपि 
पद्यानुसारेण जगज्जोवावित्युक्तमर्थेक्रमानुसारेण । इदानी 
तयोर्जीवजगतोः स्वरूपं विविच्य दशेयति— 


जीवो धीस्यश्चिदाभासो भवेद्भोक्ता हि कमंकृत्‌ । 
भोग्यरूपमिदं सबं जगत्स्याद्‌भूतभोतिकम्‌ ।। ३६ ॥। 


जीव इति ॥ कृष्यादिकं यज्ञादिकं श्रवणादिकं च कर्म 
करोतोति कर्मकृत्‌ । स्वाज्जितमेहिकामुष्मिकफललक्षणं भोगं 
भुनक्तीति भोक्ता । एवमुक्तलक्षणो यो धीस्थश्चिदाभासः स 
एव ब्रह्माश्रितमायाकल्पितो जीव इत्युच्यते । हिशब्दो यस्मा- 
दर्थे । धीस्थश्भिदाभासः कर्मकृद्भोक्ता च यस्मात्तस्माज्जोवो 
भवे दित्यक्षरयोजना । भूतं पृथिव्यादि, भौतिकं देवतिरयंगादि- 
शरीरजातं, भूतं च भौतिकं च भूतभौतिकं । भोक्तृणां भोगा- 
धिष्डानभूतं तत्तच्छरीरानुरूपेण भोज्यरूपमिदं परिदृश्यमान 
सर्वं भूतभौतिकं जगत्स्याज्जगदित्युच्यते ।। ३६ ।। 

एवं जीवजगतोः स्वरूपं दर्शयित्वा इदानीमनयोरनिवं- 
चनीयमायाकार्यत्वेन मोक्षदशायामभावाद्वघवहारमात्रे स्थित- 
त्वाच्चेतदूभयं व्यावहारिकमित्याह— 

अनादिकालमारभ्य मोक्षात्पूवेमिद दयम्‌ । 

व्यवहारे स्थितं तस्मादृभयं व्यावहारिकम्‌ ॥। ३७ ॥ 

अनादिकालमिति ॥। अस्मिन्काले आरब्धे एते जीव- 
जगती. इति विचार्य केनापि निणेतुमशक्यत्वात्‌, ` प्रकृति पुरुषं 
चैव विध्यनादी उभावपी ति भगवद्वचनाच्च अनयोर्जीव- 
जगतो रादिर्नास्त्येव । “गताः कलाः पञ्चदश प्रतिष्ठां । यथा 
नद्यः स्यन्दमानास्समुद्रेऽस्तं गच्छन्ति । तस्य तावदेव चिरं । 
भयश्चान्ते विशवमायानिवत्ति'रित्यादिश्रृत ''ततस्तिमित- 
गम्भीरं न तेजो न तमस्ततम्‌ । अनाख्यमनभिव्यक्त यत्कि- 
व्विदवशिष्पते” इति बसिष्ठवचनाच्च अनयोर्जीवजगतोवत- 
मानदेहराहित्यलक्षणविदेहकवल्यदशायामभाबाद तोऽस्त्येव । 
यस्मादेवं तस्मादनादिकालमारभ्य वतेमानदेहराहित्यलक्षण- 
विदेहकेवल्यप्राप्तेः पूर्व प्रमातृप्रमाणप्रमेयाद्यनेकावान्तरभद- 
भिन्नत्निपुटघात्मके व्यवहारे जीवजगदाख्यमिदं वस्तुद्वय 
स्थितम । उक्तलक्षणं व्यवहारमाश्रित्य वतते । तस्मादेतदुभयं 
व्यावहारिकं, न तु पारमाथिकं प्रातिभासिकं च । एवं जीव- 
जगतोर्मायिकत्वं, साक्षिणो जोबजगदधिष्ठानत्वं मुखत एव 
ब्रह्मण्यवस्थिता मायेत्यस्मिन्‌ श्लोके दशितम्‌ । अस्मिन्‌ शोके 
तयोर्मुखतो व्यावहारिकत्वकथनद्वारा मिथ्यात्वं दशितमधि- 
हठानानन्यत्व मधिष्ठानावशेषत्वं चार्थात्सूचितम्‌ ।॥ ३७ ।। 


एवं ब्रह्मण्य बस्थितेत्या दिभिस्त्रिभिः शोक: प्रदशितमथ 
स्वप्नजीवजगदवलम्बनेन दुढीकरिष्यामीत्यभिप्रायेण स्वप्न- 
जीवजगतोनिद्राकार्यत्बं दशयति 


चिदाभासस्थिता निद्रा बिक्षेपाऽऽवतिरूपिणी । 


आवृत्य जीवजगती पूर्व नूत्ने तु कल्पयेत्‌ ॥ ३८ ।। ` 
कु 

चिदाभासस्थितेति ॥ व्यावहारिकजीवाख्यचिदाभासा- 
श्रयाऽऽवृतिविक्षेपात्मिका तमोरूपा प्रसिद्धा निद्राऽऽवरण- 
शक्तचाकारेण पर्व व्यावहारिकजीवजगती आवृत्य, ततो 
निद्राश्रयत्वेन निद्रावच्छिन्तचिदाभासस्वरूपं जाग्रत्समस्त- 
प्रपः्चसंस्कारसहिते देहस्थान्तर्नाडीमध्ये स्थितेऽस्मिन्‌ निद्रा- 
वच्छिन्नचरिदाभासाकारे विक्षेपशक्तधाकारेण नूत्ने नूतने 
जीवजगती कल्पयेत्‌ । पूर्वनृतनजीवजगतोर्व्यावहारिकप्राति- 
भासिकत्ववेलक्षण्यद्योतना्थस्तृशब्दः । यथा निद्रा चिदाभा- 
साश्रया तथा मायाऽपि ब्रह्माश्रया, यथा निद्राऽऽवृतिवि 
क्षेपाख्यशक्तिद्वयात्मिका तथा मायाऽपि शक्तिद्वयात्मिका, 
यथा स्वप्नजीवजगतोनिद्राकार्यत्वं तथा व्यावहारिकजीवज- 
गतोरपि मायाकायेत्वं, यथा निद्रावच्छिन्नचिदाभासाकारस्य 
स्वप्नजीवजगदधिष्ठानत्वं तथा मायावच्छिन्नसाक्ष्याख्यब्रह्मा- 
कारस्यापि व्यावहारिकजीवजगदधिष्ठानत्वं स्यात्‌ । तस्माद्‌- 
ब्रह्मण्यवस्थिता मायेत्यनेन श्लोकेन प्रदशितेऽरथे विप्रतिपत्ति- 
हेतुः कोऽपि नास्तीत्यभित्रायः ॥॥ ३८ ।। 


तु शब्देन द्योतितं वैलक्षण्यं स्पष्टयति ।। 
प्रतीतिकाल एवेते स्थितत्बात्प्रातिभासिक । 
न हि स्वप्नप्रबुद्धस्य पुनः स्वप्ने स्थितिस्तयोः ।॥। ३९।। 


प्रतीतिकाल इति ॥ प्रतीत्यनन्तरकालस्थिति निषेध- 
यत्येवका र: । प्रतीतिकाले एव वरतमानत्वादेते स्वप्नजीव- 
जगती प्रातिभासिके इत्युच्येते । इममेवार्थं व्यतिरेकमुखेनापि 
द्रढयति न हीति । एकस्मिन्‌ दिने स्वप्न दृष्ट्वा तस्मात्प्र- 

बद्धस्य दिनान्तरे दृश्यमाने स्वप्ने पूर्वदिनस्वप्नसम्बन्धि- 
नोर्जीवजगतोरवस्थितिर्नास्ति यस्मात्तस्मात्ते प्रातिभासिके 
एव न तु व्यावहारिके । पारमाथिकत्वशङ्केव नास्ति । अनयो- 
रनेन प्रातिभासिकत्वकथनेन स्वप्नजीवजगतो: प्रतीतिकाले 
एव स्थितत्वात्पुनः स्वप्ने स्थित्यभावाच्च मिथ्यात्वं । तथा 
व्यावह।रिकजीवजगतोरप्यनादिकालमारभ्य मोक्षात्पूर्व स्थिः 
तत्वात्ततः परमभावाच्चमिथ्यात्वं यस्मात्तस्मादनादिकाल- 
मारभ्येति अनेन श्लोकेन प्रदशितेऽर्थे विप्रतिपत्त्यवक्ाशो 
नास्तीत्यभिप्रायः ।। ३९ ॥। 


एवं स्वाप्नजीवजगददष्टान्तेन संक्षेपेण प्रदशितं व्याव- 
हारिकजीवजगतो मिथ्यात्वं पुनः स्वप्नदृष्टान्तम वलम्ब्य क्लोक- 
त्रयेण दढयितं दष्टान्तभतयोः स्वप्नजीवजगरतोमथ्यात्व ताव- 
हशेयति— 

प्रतिभा।सिकजीवो यर्तज्जगत्प्रातिभासिकम्‌ । 

वास्तवं मन्यतेऽन्यस्त्‌ मिथ्येति व्यावहारिकः ।। ४० ॥। 


| प्रातिभासिकेति ॥ स्वप्तकल्पितप्रातिभासिकाख्यो यो 
जीव: सः स्वप्नकल्पितं प्रातिभासिकाख्यं तज्जगद्वास्तवं मन्यते 
सत्यमित्यवगच्छति । न त मिथ्येति । स्वस्य यावदवस्थान 
तावत्तस्याप्यवस्थितत्वादन्योन्यपक्षव्यावत्त्यर्थस्तृशब्दः। प्रा ति- 
भासिकादन्यो व्यावहारिकाख्यो जीवस्तत्प्रातिभासिक जगच्च 
तद्द्रष्टारं प्रातिभासिकं जीबं च मिथ्येति मन्यते । न तु 
बास्तवमिति । स्वप्नात्पर्व॑ स्वप्तानन्तरं प्रबोधे च तयोरुभयो- 
रप्यवस्थानाभावादिति भाव: ॥ ४० ॥ 

दृष्टान्तेन प्रदर्शितं न्यायं दा्ष्टान्तिके योजयति-- 


व्यावहारिकजीवो यस्तञ्जगदृ्ावहारिकम्‌ । 
सत्यं प्रत्येति मिथ्येति मन्यते पारमार्थिक: ॥ ४१ ॥। ` 


व्थावहारिकेति ॥ उक्तलक्षणो यो व्यावहारिकजीवः 
स मायाकल्पितं तद्वघावहारिकं जगत्सत्यं प्रत्येति वास्तव- 
मित्यवगच्छति, न तृ मिथ्येति। स्वस्य यावदवस्थान 
तावत्तास्याप्यवस्थितत्वात्तस्मादन्यः पारमाथिकजीवस्तद्वधा- 
वहारिकं जगच्च तद्‌द्रष्टारं चिदाभासञ्च मित्येति मन्यते, 
एतदृभयमसत्यमित्यवगत्त्छति, न तु सत्यमति । नित्यप्रलया- 
झ्यसुषुप्तौ तयोरनवस्थानस्यानुभवसिद्धत्वात्‌ । 'नासदा- 
सील्नो. सदासी” दित्यादिश्रृत्यनुसारेणानादित्वेपि "गताः 
कला” इत्यादिश्त्यनुसारेण वर्तमानदेहराहित्यलक्षणविदेह- 
कैवल्यदशायां तयोः प्रतीतिरष्यात्यन्तिकनाशस्य निश्चितत्वात्‌ 
श्रुत्याचार्यानुभववशात्स्वभावसिद्धे ब्रह्मात्मत्वे साक्षात्कृते सति 
भाविदेहराहित्यलक्षणजीवन्मृक्तिदशायां तयोर्व्यावहारिकजीव- 
जगतो: कादाचित्कप्रतो तिस द्भावेऽपि तयोः सत्ताऽऽत्यन्तिक- 
नाशस्य श्रृतियुक्त्यनुभवसिद्धत्वाच्च । तस्मात्प्रातिभासिक- 
जीवजगती यथा मिथ्याभूते तथा व्यावहारिकजीवजगती च 
मिथ्यास्वरूपेति भावः ।॥। ४१ ॥। 

मिथ्येति मन्यते पारमाथिक इत्येतावता ग्रन्थेन प्रति- 
पादितमर्थं पुनद्रेंढयति— 

पारमारथिकजी वस्तु ब्रह्मोक्यं पांरमाथिकम्‌ । 

प्रत्येति वीक्ष्यते नान्यद्वीक्षते त्वनृतात्मना ॥। ४२ ॥। 








सव्याख्या वाक्यसुधा 45 


पारमाथिकेति॥ अवधारणवाचको तु शब्दौ । पार- 
माथिको जीवः साक्षात्परमात्मस्वरूपः । वर्तमानदेहराहित्य- 
लक्षणविदेहकै वल्यप्राप्तिपयंन्तं ब्रह्म चिच्छब्दलक्ष्यं साक्षिस्व- 
गतादिभेदरहितं बन्धमोक्षादिव्यवहारातीतं सच्चिदानन्द- 
लक्षणं स्वस्वरूपं ब्रह्मक्यमेव पारमाथिकमित्यवगच्छति । 
नान्यद्वीक्षते “यत्न नान्यत्पश्यति यत्न त्वस्य सवेमात्मेवाभू' 'दि- 
त्यादिश्रतेः॥ वोक्षते त्वनतात्मना प्रबलप्रारब्धवशात्‌ स्वरू- 
पावस्थानाच्चिदाभासाकारेण व्युत्थितः सन्कदाचिज्जीवजगदा- 
दिकं यद्यपि वीक्षते, तथाऽपि मिथ्यात्वेनेव पश्यति, न तु 
सत्यत्वेनेत्ययमेव तात्पर्यार्थः ॥ ४२ ।। 


एवं प्रतिभासिकजीवजगद्दुष्टान्तेन व्यावहारिकजीव- 
जगतोर्मायाकार्यत्वमत एव मिथ्यात्वं च दृढीकृत्य इदानीं 
दष्टान्तभतयोर्जीवजगतोरधिष्ठानञ्िदाभासानन्यत्व तन्मात्र- 
णावशेषत्वं च प्रसिद्धमपि पुनरपि बाह्मदुष्टान्तन दृढीकृत्य तन 
बाह्याभ्यन्तरदष्टान्तद्वयेनापि व्यावहारिकजीवजगतोरघिष्ठा- 
नभतसाक्ष्यनन्यत्वं तन्माव्रेणावशेषत्वं च द्रढयितुं आरोपिता 
कारस्याधिष्ठानानन्यत्बे बाह्यद्‌ष्टान्तं तावहृ्शेयति-- 


माध॒यंद्र बशेत्यानि नीरधर्मास्तरद्धके । 
अन॒गम्याथ तस्निष्ठे फेनेऽप्यन्‌गता यथा ॥ ४३ ।। 


माधुर्यमिति ॥ यथा दुष्टान्ते माधुर्यं च द्रवत्वं च शैत्यं 
च माधर्यद्रवशेत्यानि। नीरधर्मा जलगुणाः, जलस्योपरि 
वातवशात्तरङ्गे उत्पन्ने सति जलविवतंत्वेन जलनिष्ठे तस्मिन्‌ 

तरङ्गे अनगम्याथ तरद्धोत्पत्त्यनन्तरं तत्तरङ्गविवतंत्वेन तरज़- 
निष्ठे फेने$प्यनगताः । जलतरङ्ग: फेन इति भेदव्यवहारे 
विद्यमानेऽपि जलादीनां माधुर्यद्रवशत्यव्यतिरेकेण स्वरूपा- 
भावतया तेषां माधुयंद्रवशेत्यात्मकत्वात्‌ पृं पूर्वाधिष्ठानस्यंव 
उत्तरोत्तरव्यावृत्ताकारेण विवतंमानत्वाद्‌ उत्तरोत्तरकार्यस्य 
पूर्व पूर्वाधिष्ठानानन्यत्वं प्रदशितमनेन श्लोकेन ।। ४३ ॥ 


एवमारोपिताकारस्याधिष्ठानानन्यत्वं बाह्यदृष्टान्तेन 
दशेयित्वा तमेव न्यायं दार्ष्टान्तिके योजयति 


साक्षिस्थाः सच्चिदानन्दाः सम्बन्धादव्घावहारिक । 
तद द्वारेणानुगच्छन्ति तथेव प्रातिभासिक ।। ४४ ॥। 


साक्षिस्था इति॥ यथा दृष्टान्ते तथा दाषष्टान्तिकेऽपि । 
ब्रह्मस्वरूपे साक्षिणि स्थिताः स्वरूपलक्षणशब्दवाच्याः सत्य- 
ज्ञानानन्दाः साक्षिगृणाः तरङ्ग जलगुणानां सम्बन्धवद्वधाव- 
हारिकजीवजगतो: सम्बन्धाद्व्ावहारिकजीवजगद्वघवधानेन 
प्रातिभासिकजीवजगतोरप्यनुवृत्ता भवन्ति । व्य।वहारिकःप्रति- 
भासिक इत्येतौ व्यावहारिकप्रातिभासिकजगतोरप्युपलक्षण । 
जीवयोस्तत्तज्जगदन्त:पातित्वेन जगद्व्यतिरेकेणाभावात्‌ । साः 
क्षिस्था इत्याधा राधेयभावो गुणगणिभावश्च राहो: शिर इति 
वदौपचारिकः। प्रातिभासिकजीवजगतोश्चिदाभासविवतंकत्व 
स्वभावतः प्रसिद्धेऽपि तरङ्गस्थानीयचिदाभासस्थाः सच्चि- 
दानन्दा एव फेनस्थानीयप्रातिभासिकजीवजगतोरप्यनुगता 
इति, पुनरंप्येवं निश्चिते सति यथा तयोः प्रातिभासिकयोजीवः 

ज़गतोश्चिदाभासानन्यत्वं, यथा वा जलस्थमाधुर्यादीनामेव 
तरङ्गेऽप्यन्‌गतत्बेन तरज्भस्थजलानन्यत्वं, यथा जलस्थानीये 
साक्षिणि स्थितानां माधुर्यादिस्थानोयानां सच्चिदानन्दानामेव 
तरङ्गस्थातीययोश्चिदाभासजगतोरप्यनुगतत्वेन, तयोः ब्रह्म- 
भूतसाक्ष्यनन्यत्वं सिद्धमिति भावः । “एक एवात्मा मन्तव्यो 
जाग्रत्स्वप्नस्‌षुप्तिषु । स्थानत्रयव्यतीतस्य पुनर्जन्म न विद्यते’ 
इत्यादिश्रृतेः ॥ ४४ ।। 

एवं व्यावहारिकजीवजगतोरधिष्ठानभतसाक्ष्यनन्यत्वं 
दुष्टान्तम्‌खेन दशेयित्वा, तदेव पुनरधिष्ठानावशेषत्वेन द्रढ- 
यितुं पूर्वोक्तमेव दृष्टान्तं दर्शयति-- 


लये फेनस्य तद्धर्मा द्रबाद्याः स्युस्तरङ्गके । 
तस्यापि विलये नीरे तिष्ठन्त्येते यथापुरा ॥ ४५॥। 


लये इति ॥ तरङ्गविवतेस्य फेनस्य नाशे सति तत्फेन- 
धर्माः द्रवमाधुर्यशत्याख्याः फेनाधिष्ठाने तरङ्गे भवन्ति । 
जलविवतेस्य तरङ्गस्यापि नाशे सत्येते द्रवाद्यास्तरङ्गफेनाद्य- 
त्पत्तेः पूर्वं यथा सर्वाधिष्ठाने नीरे तिष्ठन्ति, तथा तिष्ठन्त्येव । 
कालत्रयेऽपि नीरस्य विद्यमानत्वात्‌ तरङ्गफेनयोरविद्यमान- 
त्वान्नीर्‌जत्वान्नीरस्थत्वान्नीरलयत्वाच्च नीरव्यतिरेकेण तरङ्ग 
फेनौ न स्त इत्यर्थः ।। ४५ ॥। 

दृष्टान्तसिद्धमर्थं दार्ष्टान्तिके योजयति 


प्रातिभासिकजीबस्य लये स्युवर्थाबहारिके । 
तल्लये सच्चिदानन्दाः पर्यवस्यन्ति साक्षिणि ॥ ४६ ।। 

प्रातिभासिकेति ।। अत्नापि प्रातिभासिकजीवजगतो- 
ल॑ये सति तत्र स्थिताः सच्चिदानन्दाः जाग्रत्प्रपःचसंस्कार- 
सहिते चिदाभासे भवन्ति । अत्रापि तल्लये तज्जगतो$प्युपल- 
क्षण नित्यनैमित्तिकप्राकृतात्यन्तिकाख्येषु प्रलयेषु व्यावहारि- 
कजीवजगतोर्लये सति तत्र स्थिताः सच्चिदानन्दाः सर्वाधि- 
ष्ठानभूते साक्षिण्येव पर्यवस्यन्ति निष्ठां प्राप्नुवन्ति, तस्या- 
प्यधिष्ठानभूतस्य कस्यचिद्रस्तुनोऽभावात्‌ । एवं साक्षिणः 
कालत्रयेऽपि सद्रूपत्वात्‌ व्यावहारिकजीवजगदादेः सृष्टेः 
पूर्व प्रलयानन्तरं चाविद्यमानत्वात्तज्जत्वात्तत्रस्थत्वात्तल्लय- 
त्वाच्च तल्लक्ष्यब्रह्माभिन्नसाक्षिव्यतिरेकेण व्यावहारिकजीव- 
जगदादिनास्त्येवेत्यर्थः । चोरव्याघ्रादीनामाभिमुख्यागमनेन 
प्रातिभासिकजीवकतंकेण तह॒शेनेत निद्रावच्छिन्नचिदाभा 
सस्येव निद्राश्रयभूतेन चिदाभासेनेक्यविषये जागरणाख्ये 
प्रबोधे जाते सति, दिनान्तरे विद्यमानप्रातिभासिकजीवदृष्टया 
स्वरूपभूतचिदाभासाज्ञानपूर्वकसमस्तसंसारे विद्यमानेऽपि 
वर्त॑मानदिते चोरव्याध्रादिदशेतेन प्रबुद्धः प्रातिभासिकजीवः 
स्वदष्ट्या शक्तिद्वयात्मकनिद्रात्यन्तिकनाशान्निद्रा भ्रयावच्छि- 
स्रादिविभागरहिते एकरूपे चिदाभासे भृगुपतनादिकर्तेव 
स्वनाशेन चिदाभासपद प्राप्तुमिच्छया प्रातिभासिकभोग्य- 
रूपसमस्तप्रपञ्चेन सहात्यन्तिकनाशं यथा प्राप्नोति, तथा 
व्यावहारिकजीवोऽपि व्यावहारिकान्तरदुष्ट्या स्वरूपभूत- 
प्रत्यगभिन्नसच्चिदानन्दलक्षणब्रह्मताज्ञानम्‌लसमस्तसंसारे वि- 
द्यमानेऽपि चोरव्याघ्राद्याभिम्‌ख्यागमनस्थानीयेन श्रृत्या- 
चार्यानुग्रहेण प्रातिभासिकजीवकरतूंकतद्वशेनस्थानीयेन स्वकतृं- 

कश्रवणाधथनुष्ठानेन निद्रावच्छिन्नचिदाभासस्थानीयस्य माया- 
वच्छिन्नस्य स्वभावतोऽनवच्छिन्नस्य ब्रह्मरूपस्य साक्षिण 
एव निद्राश्रयभूतचिदाभासस्थानोयेन पूर्णत. ब्रह्मणेक्यविषये 
ब्रह्म विद्याख्य़े प्रबोधे जाते सति स्वदष्ट्या शक्तिद्वयात्मक- 
मायात्यन्तिकनाणान्मायाश्रयावच्छिन्नादिभागरहिते, अत एव 
'स्वगतादिभेदवजिते सच्तिदानन्दलक्षणे ब्रह्मात्मनि देवत्वं- 
-कामनयाऽग्निप्रलिष्ठेव साक्षित्वमात्नावशेषवाञ्छया ब्रह्मा 
साक्षात्कारकालमारभ्य वंमानदेहराहित्यलक्षणविदेहकंबल्यं- 
प्राप्तिपयंन्तं व्यावहारिकभोग्यरूपसमस्तप्रपञ्चेन सह शनं 
णनर्नाशं यात्यात्यन्तिकलयं प्राप्नोति | “देवत्वकामा अग्न्यादौ 
प्रविशन्ति यथा तथा । साक्षित्वेनावणेषाय स्वविनाशं स 
'वाञ्छति । यावत्स्वदेहदाहः स्यान्नरत्वं नेव मश्नति याव. 
दारब्धदेहः स्यान्नाभासत्वविमोचन''मित्येतत्तरेव तृप्तिदी- 
पाख्ये ग्रन्थे उपपत्त्या सह प्रदशितत्वात। तस्मादस्य चिदाभा- 
मस्य भ्रान्तिविवेको नित्यमक्ते साक्षिण्यध्यस्तौ, न वास्तवा- 
वित्येतत्तेरेव भारतीतोथंगुरुभिरुपनिषत्संक्षेपवातिके सम्यक 
निरूपितम्‌ । “बोधात्पुरा तृ चिद्‌भ्रान्त्या मग्ना भोक्तरि 
शोचति । सा भ्रान्तिर्भोक्तृनिष्ठेव तद्विवेकोऽपि भोक्तगः । 
भोगावान्तरभेदो हि भ्रान्तितद्वोधकावुभौ । इतरारोपित- 
त्वाच्च चित्यध्यस्तौ न वास्तवाविति । अस्य साक्षिण- 
साक्षित्वं साक्ष्यापेक्षं, न तु वास्तव'मित्येतदप्यद्वेतमक रन्दः 
कारेनिरूपितम्‌ । '"'चैत्योषरागरूपा में साक्षिताऽपि न 
तात्त्विकी । उपलक्षणमेवेयं निस्तरङ्गचिवम्बुधे''रि्ि । 
चेत्यं जडपदार्थेः । यस्मादेवं तस्मावृधाबहा रिकवृष्ट्यतुारेण 

मायाश्रयत्वं, मायाहृङ्काराभ्यामवच्छिन्नत्वं, नामरूपतादा- 
त्म्येन भोग्यत्व्रं, अन्तःकरणे प्रतिबिम्बितचिदाभासाकारेण 
कतंत्व भोक्तृत्वादिरूपसंसारित्वं । “ब्रह्म वा इदमग्र आसीत्‌ 
तदात्मानमेवावेदहं क्रेह्मास्मी'ति श्रुत्यनुसारेण ब्रह्मसाक्षा- 
तकृत्तृत्वं जीवन्मृक्तहङ्गं च विदेहमृक्तत्वं च । “न निरोश्चो न 
चोत्पत्तिन बढ़ो न च साधकः । न मुमुक्षु् बे मुक्त इत्येषा 
परमार्थतेत्यादिश्रुत्ति्रामाण्यात्परमार्थदुष्ट्चनुसारेण माया- 
श्रयत्वादिविदेहम्‌ क्तित्बपरयेन्तसम्रस्वव्यवहारातीतत्व्रं च प्रत्य- 
गभिन्नस्य सच्िदानन्दलक्षणस्याद्वितीयस्यावाङमनसगोच- 
रस्य ब्रह्मण एवोपपद्यते । अत एव मोक्षशास्त्रस्यापि साफल्यं 
स्यादित्ययमेवास्यः प्रकरणस्य समस्तकेदान्तशास्त्रस्य महा- 
तात्प्रयत्वेन पिण्डीकृतोऽर्थः। तस्मात्सवंमनवद्यमिति ।। ४६॥ 








इति श्रीमत्यरमहतप रिव्राज का चार्यश्री मदान न्द भार तीती थंमुनि वर्य शिष्य = 
ब्रद्मानन्दभारतीप्रबलृप्ता बाक्यसु धाटीका सम्पूर्णा ।। 


शुभ भवत्‌ । 

